

የቤተ ክርስቲያን ግንባታ
ርዕሶች

የቤተ ክርስቲያን

እድገት

...ይቻላል

መቅደም በዶክተር ዴቪድ ዮንግ ቾ

ትርጉም፡- ሬቨረንድ አማኑኤል ቶማስ

አርትዖት፡- መጋቢ ልዑል ኃይሉ

ዳግ ሂዋርድ ሚልስ

ካልተገለጸ በቀር፣ በዚህ መጽሐፍ ውስጥ ያሉ ጥቅሶች ሁሉ የተወሰዱት በ1954 ዓ.ም. ከታተመው የአማርኛ መጽሐፍ ቅዱስ ነው።

Email Dag Heward-Mills:
bishop@daghewardmills.org
evangelist@daghewardmills.org

Find out more about Dag Heward-Mills at:
www.daghewardmills.org
www.lighthousechapel.org
www.healingjesuscrusade.org

Write to:
Dag Heward-Mills
P.o.Box 114
Korle-Bu
Accra
Ghana

ላይትሃውስ ቻፕል ኢንተርናሽናል
ስልክ +251912063821
መ.ሳ ቁጥር 15134
አዲስ አበባ
ኢትዮጵያ

ይህንን መጽሐፍ በሙሉም ሆነ በክፊል ያለ አሳታሚው ፈቃድ ማባዛት የተከለከለ ለ ነው።

ማውጫ

1.	የቤተክርስቲያን እድገት እና ጥልቅ መሻት.....	1
2.	ልዩ ክህሎት በሌላቸው ሰዎች አማካኝነት እንዴት ታላላቅ ነገሮችን ማከናወን እንደምትችል.....	7
3.	ልዩ ክህሎት የሌላቸው ሰዎች ቤተክርስቲያናትን እንዴት እንደሚያሳድጉ.....	13
4.	ለትርፍ ጊዜ አገልጋዮች ሽክምህን ማገፈፈል ያለብህ ምክንያት.....	23
5.	የትርፍ ጊዜ አገልጋዮች እንዴት የቤተክርስቲያንን እድገት እንደሚያመጡ.....	27
6.	የትርፍ ጊዜ አገልጋዮች በአገልግሎት ውስጥ በማይሳተፉበት ጊዜ ሊበቅሉ የሚችሉ አምስት ክፋቶች.....	35
7.	በትርና ምርኩዝን የመጠቀም ጥበብ.....	45
8.	ወደ ቤተክርስቲያን እድገት የሚመሩ የአረኝነት ስልቶች.....	61
9.	ቀልጣፋ የቤተክርስቲያን የገንዘብ አስተዳደር ወደ ቤተክርስቲያን እድገት እንዴት እንደሚመራ.....	73
10.	የመባ ስጦታን እንዴት ማስተዳደር እንደሚገባህ.....	77
11.	በቤተክርስቲያን ውስጥ አስራትና መባ እንዴት ማሳደግ እንደምትችል.....	79
12.	በቤተክርስቲያን ውስጥ እንዴት ገንዘብ ማሰባሰብ እንደምትችል.....	81
13.	አባላትህን እወቅ.....	85
14.	ከአማካይ የቤተክርስቲያን አባል መጠበቅ የሚገባህ ነገሮች.....	91
15.	ረዳት አገልጋዮችን እንዴት መምረጥ እንደሚቻል.....	97
16.	ረዳት አገልጋዮችን የምትቀጥርበት መመሪያዎች.....	101
17.	እንዴት ረዳት መቅጠር እንደሚገባህ.....	107
18.	የካምፕ ሰብሰባዎች እንዴት የቤተክርስቲያን እድገትን እንደሚያመጡ.....	115
19.	የመነቃቂያ ሰብሰባዎች እንዴት የቤተክርስቲያን እድገትን እንደሚያስከትሉ.....	119
20.	የተሳካ የመነቃቂያ ሰብሰባ እንዴት ማዘጋጀት እንደሚቻል.....	123

21.	ወዳጅነቶችና መስተጋብሮች እንዴት ወደ ቤተክርስቲያን እድገት እንደሚመሩ.....	129
22.	አስፈላጊ የሆኑ የአገልግሎት ግንኙነቶችን እንዴት ማዳበር እንደሚቻል.....	135
23.	የቤተክርስቲያን እድገት እንዴት በጌተሰማኒ እንደሚወሰን.....	149
24.	እግዚአብሔርን የመጠበቅ ጥበብ.....	153
25.	በአጥቢያ ቤተክርስቲያናት ጥምረት የቤተክርስቲያን እድገት ማምጣት.....	163
26.	የእድገት ቁልፎች፡ አናካዞ ቢያዞ እና አናይዴያ.....	175
27.	ለቤተክርስቲያን እድገት የአናካዞ አስፈላጊነት.....	179
28.	አናካዞን ለቤተክርስቲያን እድገት እንዴት ማስረጽ እንደሚቻል.....	183
29.	አናይዴያ እና ቢያዞ እንዴት የቤተክርስቲያንን እድገት እንደሚያመጡ.....	197
30.	የቤተክርስቲያንን እድገትን እንድታሳካ ለምን ጠንካራ መሪ መሆን እንደሚገባ.....	207
31.	የታላቅ ቤተክርስቲያን መጋቢ ጥንካሬና ውሳኔዎች.....	211
32.	ከሌላው የመቅዳት ጥበብ.....	221
33.	መቅዳት እንዴት ለአገልግሎትህ ሊጠቅምህ እንደሚችል.....	225
34.	የቤተክርስቲያን እድገትና የማያርቋጥ ጥረት ማድረግ.....	235
35.	ለታላቅ ቤተክርስቲያንን እንዴት ጠንክሮ መሥራት እንደሚቻል ...	239
36.	የቤተክርስቲያን እድገት እና የመጋቢ ሥራ (P.V.C.I).....	245
37.	የቤተክርስቲያን እድገትና ስለ ራስህ መጠንቀቅ (ደብሊው. ኢ. አር).....	251
38.	የቤተክርስቲያን እድገትና ውጫዊ ገጽታዎች.....	259
39.	ሴቶች የቤተክርስቲያን እድገትን የሚያመጡባቸው ሰባት ምክንያቶች.....	265
40.	ሬዲዮ፣ ቴሌቪዥንና አውቶብሶች እንዴት ቤተክርስቲያንን እንደሚያሳድጉ.....	273
41.	የቤተክርስቲያንን እድገት የሚሻ መጋቢ ሃያ የተለያዩ ፈተናዎች ...	281

ክፍል አንድ

የቤተክርስቲያን እድገት እና ጥበቅ መሻት

የቤተክርስቲያን እድገት እና ጥልቅ መሻት

ራእይ ባይኖር...

ምሳሌ 29:18

ራእይ ቤተክርስቲያንን ወደ እድገት ይመራታል??

ከዓመታት በፊት ለቤተክርስቲያን እድገት ራእይና ሕልም ምን ያህል አስፈላጊ እንደሆኑ የሚያወሳ የዴቪድ ዮንጊ ች መጽሔት አንብቤ ነበር። ያን ጊዜ ታዲያ ራእይ ምን ያህል ለቤተክርስቲያን እድገት አስፈላጊ እንደሆነ ብቻ ሳይሆን የጠቃሚነቱን ምክንያትም አልተገነዘብሁም ነበር። በዓለም ላይ የትልቁ ቤተክርስቲያን መጋቢ እንዲሁም የቤተክርስቲያን እድገት ፅንሰ ሐሳብ አቀንቃኝ የሆኑት ዶ/ር ዴቪድ ዮንጊ ች አንድ ወቅት ሳልረዳው የኖርሁትን ሐሳብ ተናገሩ። “ራእይህ ያበጅሃል እንጂ አንተ አታበጀውም።” ሆኖም ያኔም አባባሉ አልገባኝም።

እውነት ለመናገር “ራእይ መያዝ” የሚለው ርዕስ በሥነ አመራር ዙሪያ በሚሰጡ ትምህርቶች ላይ ሁሉ የሚነሳ ቋሚ የመክፈቻ ነጥብ እንደሆነ አስብ ነበር።

ሰዎች የራእይ መኖርን አስፈላጊነት ሲያስተምሩ፣ ግቦችን በጽሑፍ ሲያሰፍሩ...ወዘተ፣ ስለማቸው እንኳ እነዚህ ነገሮች እንዴት ወደ ቤተክርስቲያን እድገት ሊያመሩ እንደሚችሉ አላውቅም ነበር።

በቤተክርስቲያን እድገት ርዕስ የሚዘጋጁ ኮንፈረንሶችን የሚካፈል እያንዳንዱ መጋቢ ውስጡ በቤተክርስቲያን እድገት ራእይ እንዲሁም መሻት የተሞላ ይመስላል።

ለራሴ እንዲህ ስል አሰብሁ፣ “ብዙ መጋቢያን ቤተክርስቲያኖቻቸው እንዲያድጉላቸው ይፈልጋሉ፤ ሆኖም ግን ቤተክርስቲያኖቻቸው ሲያድጉ አይታይም። ራእዮችና ፍላጎቶች ብቻ ወደ ቤተክርስቲያን

እድገት የሚመሩ ቢሆን ኖሮ እያንዳንዱ ቤተክርስቲያን ትልቅ በሆነ ነበር!”

ራእይህ ጥልቅ ራዕይ ሊሆን ግድ ይላል

ዓመታት ሊያልፉ የተረዳሁት ነገር ቢኖር ራእይህ ጥልቅ መሆን እንዳለበት ነው። እንደነገሩ የሆነ ራዕይን ይዘህ ትልቅ ቤተክርስቲያን ሊኖርህ አይችልም። ስር ያልሰደደ ራእይ ይዘህ ቤተክርስቲያንህን ልታሳድግ አትችልም። ራእይህ በነፍስህ ውስጥ ገብቶ ሊበላህ እንደ እሳትም ሊያቃጥልህ ይገባል። ያን ጊዜ ዶ/ር ሾ ያሏቸው ነገሮች ሁሉ መከሰት ይጀምራሉ። ያ ጥልቅ ራእይ ታዲያ የትልቅ ቤተክርስቲያን መጋቢ ያደርግሃል።

በእውነቱ ትልቅ ቤተክርስቲያንን የመመሥረት ጥልቅ ራእይ በሌለበት እውነተኛ የሆነ የቤተክርስቲያን እድገት ሊኖር አይችልም። ጥልቅ የሆነ ራእይ የሰው ልጅ የተባለ በማይቋቋመው አስቸጋሪ ጎዳና ላይ እንኳ ለትክክለኛ የቤተክርስቲያን እድገት በማነሣሣት ይመራሃል።

ጥልቅ ራእይ ለቤተክርስቲያን ስውር የእድገት ሞተር ነው

የትልቅ ቤተክርስቲያን መጋቢ ለመሆን ገዙው ረጅምና አድካሚ ነው።

ጥልቅ ራእይና ሕልም አንድ አገልጋይን ከትንሽ ቤተክርስቲያን መጋቢነት ወደ ትልቅ ቤተክርስቲያን መጋቢነት የሚያሸጋግሩ የማይታዩ ሞተሮች ናቸው።

አንዳንድ መጋቢዎች ታዲያ ለቤተክርስቲያን እድገት አስፈላጊ፣ ነገር ግን ከባድና አስቸጋሪ ነገሮችን ለማድረግ ይህንን ዓይነት ውስጣዊ ሞተር የላቸውም።

ውጪያዊ ግፊት የትልቅ ቤተክርስቲያን (mega church)

መጋቢ ሊያደርግህ አይችልም

የትኛውም ውጪያዊ ምክር ወይም ግብዓት አንድን ግለሰብ በአስቸጋሪው ጎዳና ላይ ገፍቶ የትልቅ ቤተክርስቲያን መጋቢ ሊያደርገው አይችልም። ውጪያዊ ግፊቶች ሁሉ የትልቅ ቤተክርስቲያን መጋቢ ከመሆንህ በፊት በቶሎ ይከስማሉ። ውጪያዊ

ምክሮች፣ ማበራታቻዎችና ማጽናኛዎች በቤተክርስቲያን እድገት ጎዳናና በወንጌል አገልግሎት ላይ አጭር እድሜ ያላቸው ወይም የማያዛልቁ ናቸው።

ራእይ እንድትከውን የሚያደርግህ ነገር

የትኛውም ሰው ሊያሳካልህ የማይችለው፣ ነገር ግን ጥልቅ ውስጣዊ ራእይና ሕልም ሊሠሩት የሚችሉት አንድ ነገር አለ።

ውስጣዊ የሆነ ጥልቅ ራእይና ሕልም ለቤተክርስቲያን እድገት ማድረግ የሚገባህን ሁሉ በትሕትና እንድትከውን ያደርጉሃል።

ለቤተክርስቲያን እድገት ያጸልይሃል። ያለ ውስጣዊ ጥልቅ ራእይና ሕልም የእግዚአብሔርን ትኩረት መሳብ የሚችል ብርቱ ጸሎት ማድረግ የማይታሰብ ነው።

ለትልቅ ቤተክርስቲያን ጥልቅ ራእይና ሕልም ካለህ ለቤተክርስቲያን እድገት አስፈላጊ የሆኑ ጥበብና ስልቶችን ለመቀበል ትሻለህ። ያለበለዚያ ጥበብ ለመቀበል ጊዜ መውሰድ ይሳንሃል። ይልቁን ወዲያውኑ በቤተክርስቲያን እድገትና ስልቶች ዙሪያ በሚያስተምሩ መጋቢዎች መበሳጨት ትጀምራለህ። እነዚህ ትምህርቶች እንደውም እንደማይሠሩ ትናገራለህ።

ውስጣዊ የሆነ ራእይና ሕልም አንድ ነገር እስኪፈጠር ድረስ በዚያ ዙሪያ ያሉ ትምህርቶችን ደጋግመህ እንድታነብ ያደርግሃል።

ከዚህ ተቃራኒ ከሆንህ ለቤተክርስቲያን እድገት የሚረዱህን መጻሕፍቶች ለማንበብ ጊዜ አይኖርህም።

ጥልቅ ራእይና ሕልም ሲኖርህ በቤተክርስቲያን እድገት ላይ ሊረዱህ የሚችሉ ሰዎችን እንደትገናኝ ይገፋፋሃል። በዚህም በትሕትና መንፈስ ከትክክለኛ ሰዎች ጋር ጎብረትን በማድረግ የእነርሱ በጎ ተጽዕኖ እንዲሁም ቅባት እንዲያርፍብህ ትሆናለህ።

ትልቅ ቤተ ክርስቲያን እንዲኖርህ ጥልቅ ራእይና ሕልም ከሌለህ ለቤተክርስቲያን እድገት የሚበጁ መልእክቶችን ማዳመጥ አትችልም። በጣም የሚያስፈልግህን መልእክት ተችተህ ልታልፈው፣ አልፎ ተርፎም ልትሳለቅበት ትችላለህ።

የቤተ ክርስቲያን እድገት

ጥልቅ ራእይና መሻት ለቤተክርስቲያን እድገት ረጅም ጉዞ
የሚያስፈልጉት ኃይል፣ ጉልበትና ጽናት የሚገኙበት ብቸኛው
ትክክለኛ ምንጭ ነው።

ክፍል 2

**የቤተክርስቲያን እድገት እና የትርፍ ጊዜ
አገልጋዮች**

ልዩ ክህሎት በሌላቸው ሰዎች አማካኝነት እንዴት ታላላቅ ነገሮችን ማከናወን እንደምትችል

ሌይኮስ - ልዩ ክህሎት የሌለው ሰው

ታሪክ እንደሚያስተምረን ታላላቅ ነገሮች “ልዩ ክህሎት በሌላቸው” ሰዎች ተከናውነዋል። ተራ የሚባሉትን ወይም ልዩ ክህሎት የሌላቸውን ሰዎች ስኬቶች በመመልከት ብቻ ቤተክርስቲያንህን ለማሳደግ ትነቃቃለህ።

ሌይማን የሚለው ቃል ሌይኮስ ከሚለው የግሪክ ቃል የተወሰደ ሲሆን “ምንም ዓይነት ልዩ ክህሎት የሌለው” ማለት ነው። የሚከተሉት ጥቂት ትርጉሞች ሌይማንን የሚገልጹ ናቸው።

1. ሌይማን ተራ ሰው ነው።
2. ሌይማን ለውጥ የማይታይበት ሰው ነው።
3. ሌይማን ያው የሆነ ሰው ነው።
4. ሌይማን የተለመደ ሰው ነው።
5. ሌይማን መደበኛ ሰው ነው።
6. ሌይማን የሚታወቅ ሰው ነው።
7. ሌይማን የእለት ተእለት ሰው ነው።
8. ሌይማን መካከለኛ ግምት የሚሰጠው ሰው ነው።
9. ሌይማን ባለ ሞያ ያልሆነ ሰው ነው።
10. ሌይማን በእውቀት ያልተካነ ሰው ነው።
11. ሌይማን በአንድ መስክ በሚገባ ያልተማረ ሰው ነው።

12. ሌይማን ክህሎት የሌለው ነው።
13. ሌይማን ያልሠለጠነ ሰው ነው።
14. ሌይማን በትምህርት ያልተመረቀ ሰው ነው።
15. ሌይማን የሞያ ፈቃድ የሌለው ሰው ነው።

ታላላቅ ክንውኖች በቤተክርስቲያን ዙሪያ

1. ልዩ ክህሎት የሌላቸው ሰዎች በታላቁ የቤተክርስቲያን ተሐድሶ ዘመን ዐምዶች ነበሩ።

ማርቲን ሉተር መጽሐፍ ቅዱስን ተራው ሕዝብ ወደሚናገርበት ቋንቋ መተርጎሙ የዓለምን መልክ ለውጧል። በላቲን የተጻፈውን መጽሐፍ ቅዱስ በተራው ሕዝብ ቋንቋ ማዘጋጀቱ ሕዝቡ በቀላሉ እንዲያነበውና እንዲጠቀምበት አስችሎታል።

ተራ ሰዎች የመገለጥ እውቀት በእጃቸው በገባበት አጋጣሚ የዓለምን መልክ ለውጠዋል። ደህንነት በእግዚአብሔር ጸጋ ለሁሉም ሰው እንደሆነ ሲገነዘቡ አቋም ይዘው በመነሣትና በማሸነፍ ተሐድሶ ብለን የምንጠራውን ለውጥ አምጥተዋል።

2. ልዩ ክህሎት የሌላቸው ሰዎች የታላቁ ሜቶዲስት ቤተክርስቲያን ዐምዶች ነበሩ።

በ20ኛው ክፍለ ዘመን አጋማሽ ላይ ሜቶዲዝም በዩናይትድ ስቴትስ ትልቁ የፕሮቴስታንት ቤተክርስቲያን ነበር። ይህ ታላቁ የሜቶዲስት ቤተክርስቲያን ታዲያ እዚያ ደረጃ ላይ የደረሰው ልዩ ክህሎት በሌላቸው ሰዎች ብርታት ነበር።

በጥንታዊው የሜቶዲስት ቤተክርስቲያናት ልማድ መሠረት ልዩ ክህሎት የሌለው ሰው ተመርጦ የአምልኮ አገልግሎቱን እንዲሁም “ሰርኪዩት” በመባል በሚታወቁት በቡድን የሆኑ ቤተክርስቲያናትን ውስጥ ስብከቱን እንዲያካሄድ ይደረግ ነበር።

ሰባኪው በእግሩ ወይም በፈረስ ተቀምጦ ወደ ተጠቀሰው የስብከት ሰርኪዩት በመሄድ በተመደበው ሥርዓትና ጊዜ ስብከቱን ይከውናል።

ልዩ ክህሎት በሌላቸው ሰዎች አማካኝነት እንዴት ታላላቅ ነገሮችን ማከናወን እንደሚችሉ

ሌሎች አገልጋዮችና መጋቢዎች ከተመደቡ በኋላም ቢሆን በእነዚህ ልዩ ክህሎት በሌላቸው ሰዎች የመጠቀም ልማድ አልቀረም። “ሜቶዲስት ሎካል ፕሪቸርስ” በሚል ስያሜ በአጥቢያዎች የሰብከት አገልግሎታቸውን ቀጥለዋል። ሌሎችም በቅርበት ያሉ ቤተክርስቲያናት እውቅና የሰጧቸው ሲሆን አስፈጻሚው በሚቀሩ አገልጋዮቻቸው ፈንታም ይጋብዟቸው ነበር።

3. ልዩ ክህሎት የሌላቸው ሰዎች በዓለም ላይ ትልቅ የሆነው ቤተክርስቲያን ዐምዶች ናቸው።

የዮይዶ ሙሉ ወንጌል ቤተክርስቲያን ከተመሠረተባቸው ዋነኛ መርሆዎች ውስጥ አንደኛው ልዩ ክህሎት በሌላቸው ሰዎች መጠቀም ነው።

የዮይዶ ሙሉ ወንጌል ቤተክርስቲያን የጉባኤ እግዚአብሔር ቤተክርስቲያን መጋቢዎች በነበሩት ደቪድ ያንግ ሾ እና በአማቱ ሾይ ጁቪል፣ እንዲሁም በሌሎች አራት ሴቶች በሾይ ጁቪል የቤትውስጥ የአምልኮ ፕሮግራም በሜይ 15/1958 ተጀመረ።

በ1977 የቤተክርስቲያኒቱ አባላት 50,000 ደረሱ። በሁለት ዓመታት ውስጥ አሐዙ በአጥፍ አደገ። በኖቬምበር 1981 የአባላቱ ቁጥር 200,000 ደረሰ። በዚህ ጊዜ በምዕመናን ቁጥር የዓለም ትልቁ ቤተክርስቲያን ለመሆን የበቃ ሲሆን ይህም በሎስአንጀለስ ታይምስ ተዘግቧል።

በ2007 የአባላቱ ብዛት 830,000 የደረሰ ሲሆን እሁድ ቀን በ7 ፈረቃ መርሐ ግብር የሚከናወነው አገልግሎት በ16 ቋንቋ ይተረጎም ነበር።

4. ልዩ ክህሎት የሌላቸው ሰዎች በናይጄሪያና ጋና ላሉት ቤተክርስቲያናት ጠንካራ ኅብረት ዐምዶች ናቸው።

በናይጄሪያ ያሉት የተዋጁት ክርስቲያኖች የእግዚአብሔር ቤተክርስቲያንና በጋና የሚገኘው የጴንጤቆስጤ ዋና ቤተክርስቲያን ቢሮ ልዩ ክህሎት የሌላቸውን ሰዎች በሚገባ ይጠቀማሉ። እነዚህ ሁለት አገልግሎቶች ጠንካራ ትስስር ያላቸውን መረቦች የፈጠሩት ልዩ ክህሎት በሌላቸው መጋቢዎችና ሰባኪያን አማካኝነት ነው።

የጴንጤቆስጤ ቤተክርስቲያን የተመሠረተችው በብሪታኒያ ብራድ ፎርድ ከምትገኝ ሐዋርያዊ ቤተክርስቲያን በጊዜው ወደ ጎልድ ኮስት (ጋና) በተላከ እንደ አየርላንዳዊ ሚሲዮናዊ ነው።

እሁን የአባላት ብዛት ከ1.7 ሚሊየን በላይ ሲሆን በአጠቃላይ በዓለም ላይም በሁሉም አሕጉራት በሚገኙ 70 አገራት የቤተክርስቲያኗ አጥቢያዎች ብዛት ከ13,000 በላይ ሆነዋል።

በ1952 ሪፋምድ ክርስቲያን ቸርች አፍ ጋድ (የተዋጁ ክርስቲያኖች የእግዚአብሔር ቤተክርስቲያን) በናይጄሪያ በፓ ጆሲያ አኪንዳዮሚ ተመሠረተች። የበላይ ተቆጣጣሪ በሆነው ሬቨረንድ ኢ.ኢ. አዴቦዩ አማካኝነት ቤተክርስቲያኗ ከ140 በላይ አገሮች ውስጥ ያደገች ሲሆን በሚሊዮን የሚቆጠሩ ተካፋዮች አሏት።

በእውነቱ ከሆነ እነዚህ ሁሉ ታላላቅ ስኬቶች ሲሆኑ ለውጤትም ሊበቁ የቻሉት ልዩ ክህሎት በሌላቸው ሰዎች ግብዓት ነው።

በነባራዊው ዓለም የተከናወኑ ታላላቅ ድርጊቶች

1. ታላቁ የመንግሥት ስልት የሚባለው ዲሞክራሲ የተፀነሠውና የተወለደው ልዩ ክህሎት በሌላቸው ሰዎች ነው።

ዲሞክራሲ ለተራው ሕዝብ ውሳኔ የሚያሳልፉበትንና ባለኛቸው ጊዜ መንግሥት የሚለውጡበትን እድል ይሰጣቸዋል።

ዲሞክራሲ ለተራው ሰው የማይፈለጉ ሁኔታዎችን እንዳይቀበል የሚያስችለው ጉልበት ነው።

ዲሞክራሲ ለተራው ሰው በአገሩ ላይ ተሳትፎንና በጎ ተፅዕኖን ማሳረፍ የሚችልበት መንገድ ነው።

ዲሞክራሲ የሚገነባው ለሁሉም ተራ ሰው እኩል እድል በመስጠት መርሕ ላይ ነው።

ልዩ ክህሉት በሌላቸው ሰዎች አማካኝነት እንዴት ታላላቅ ነገሮችን ማከናወን እንደምትችል

2. ታላቁ ልዕለ ኃይል የተወለደው ልዩ ክህሉት በሌላቸው ሰዎች ነው።

የአሜሪካን አብዮት ተራ ሰዎች እንዴት ታሪክ እንደሚሠሩ የሚያሳይ ዓይነተኛ ምሳሌ ነው።

ተራው ሰው ልዕለ ኃይልን ወለደ። በመጨረሻው ክፍለ ዘመን ግድም የአሜሪካን አብዮት በጥቂቶች ቁጥጥር ስር የነበረው እንዴት በብዙዎች ስር መሆን እንደሚችል ያሳየ የተሳካ ሠርቶ ማሳያ ነው።

አብዮቱ የተቀረጸው ግን ሰንሰ ኦፍ ሊበርቲ (የነጻነት ልጆች) በተሰኙት እና በሌሎች ትናንሽ አብዮታዊ ድርጅቶች ነበር። እነዚህ ድርጅቶች በባለጠጎቹና በኃይለኞቹ የመሬት ባላባቶች የተያዙ አልነበሩም። ነገር ግን በመካከለኛው የኅብረተሰብ ክፍል የሚገኙ ተራ ሰዎች ተሰባስበው የአብዮትን ዘር ዘሩ።

3. ታላቁ የምርጫ ድል የመጣው በተራ ሰዎች አማካኝነት ነው።

በሜይ 2008 ባራክ ኦባማ የዲሞክራቲክ ፓርቲውን በመወከል የፕሬዝዳንትነቱን ወንበር ሲረከብ የመጀመሪያ የዩናይትድ ስቴትስ ኦፍ አሜሪካ ጥቁር ፕሬዝዳንት ነው።

ምንም እንኳን የአሜሪካ ተፅዕኖ ፈጣሪ የዲሞክራሲ አራማጆችና ባለጸጎች የክሊንተን ደጋፊዎች በመሆናቸው ሚሊዮን ዶላሮችን በመስጠት ቢደግፉትም ኦባማ የተራውን ሰው ጉልበትና አቅም በመጠቀም በታሪክ ከየትኛውም ፕሬዚዳንታዊ ዕጩ በላይ ብዙ ገንዘብ አሰባስቧል።

ኦባማ ለምርጫ ቅስቀሳ ከ80 ሚሊዮን ዶላር በላይ ያሰባሰበ ሲሆን አብዛኛውን ገንዘብ ያገኘው ታዲያ የአቅማቸውን አስተዋጽኦ ካደረጉ ተራ ግለሰቦች ነው።

ልዩ ክህሎት የሌላቸው ሰዎች ቤተክርስቲያናትን እንዴት እንደሚያሳድጉ

በ አገልግሎት ዓለም ውስጥ ሁለት ዓይነት አገልግሎቶች አይቻሉም፤ እነዚህም የሙሉ ጊዜና የትርፍ ጊዜ አገልግሎቶች ይባላሉ። ብዙ መጋቢያን የሚያውቁት የሙሉ ጊዜ አገልግሎትን ነው። የእኔ ዓላማ ግን የትርፍ ጊዜ አገልጋዮች ቤተክርስቲያንን በማሳደግ ያላቸውን የአስተዋጽኦ መጠን ማሳየት ነው።

የትርፍ ጊዜ አገልጋይ በገሃዳዊው ዓለም ያለውን ሥራውን እየሠራ በጌታ ኢየሱስ አገልግሎት ውስጥ በንቃት የሚሳተፍ ነው። የሙሉ ጊዜ አገልጋይ ደግሞ የገሃዳዊውን ዓለም ሥራውን ትቶ ሙሉ ትኩረቱን በአገልግሎት ላይ ያደረገ ነው።

ብዙዎቹ በሙሉ ጊዜ አገልግሎት ውስጥ ያሉ አገልጋዮች የትርፍ ጊዜ አገልጋዮችን ማሳተፍ የሚለው ሐሳብ አይመቻቸውም። ለዚህ ደግሞ ምክንያቱ እነርሱ ብቻ ጥቂትና “የተጠሩ” የእግዚአብሔር ሰዎች ተብለው አገልግሎቱን ጠቅልለው መያዝ ስለሚፈልጉ ነው።

ጥቂት የሙሉ ጊዜ አገልጋዮች ሌሎች የትርፍ ጊዜ አገልጋዮች በአገልግሎት ውስጥ ተጨባጭ የሆነ (ከገንዘብ ውጪ) አስተዋጽኦ ያመጣሉ የሚለውን እውነታ መቀበል አይፈልጉም። በመሆኑም ብዙ የሙሉ ጊዜ አገልጋዮች የትርፍ ጊዜ አገልጋዮቻቸውን (የማይከፈላቸው) ደጋፊዎቻቸው ብቻ አድርገው መመልከት ያረካቸዋል።

መጋቢዎች አገልግሎትን የራሳቸው ተግባር ብቻ አድርገው በማሰብ ልዩ ስሜት እንዲሰማቸው ይፈልጋሉ። “የትርፍ ጊዜ አገልጋይ እኔ የማደርገውን ለምን ያደርጋል?” በማለት ይጠይቃሉ። “እኔ የማደርገውን ካደረገ እኔን ምን የተለየሁ ያደርገኛል?” በማለት ያስባሉ። “አንድ የትርፍ ጊዜ አገልጋይ እኔ የማደርገውን ካደረገ፣ እኔ

(መጋቢው) ከእርሱ በምን እሻላለሁ?" ብዙዎቹ አገልጋዮች የትርፍ ጊዜ አገልጋዮች ማገልገል አለባቸው የሚል እምነት የላቸውም። አንዳንድ መጋቢዎችም እንዲህ ሲሉ ይጠይቁኛል፡-“የመንጋውን ፍላጎት ተከታትሎ ለማሟላት ጊዜ ይኖራቸዋልን?” ፤ “ድንገተኛ ክስተቶችን ሊያስተናግዱ ይችላሉን?” “እኛስ የምናገለግለውን ዓይነት ብርቱ አገልግሎት መስጠት ይችላሉን?”

ለእነዚህ ጥያቄዎች ምላሹ በአጭሩ አዎን ይችላሉ! የሚል ነው። እኔ ራሴ ለዓመታት በትርፍ ጊዜ አገልጋይነት ያሳለፍሁ ሲሆን በተግባርም እንደሚቻል አውቃለሁ።

ይህንን መጽሐፍ የምጽፍበት ምክንያት ባህላዊ ለሆነው እሳቤ ማለትም ካህናት የሙሉ ጊዜ አገልጋዮች ሲሆኑ እግዚአብሔርንም በመቅደሱ የሚጠብቁ ናቸው ለሚለው አማራጭ ሐሳብ ለመሰንዘር ነው። የትርፍ ጊዜ አገልግሎት የቤተክርስቲያን እድገት ቁልፍ ነው። አስገራሚ እድገት ያስመዘገቡ ቤተክርስቲያናት ሁሉ የትርፍ ጊዜ አገልጋዮችን በአገልግሎት ላይ የማስማራትን መርሕ የተጠቀሙ ናቸው። ይህ ደግሞ የታላቁን ተልእኮ የመፈጸሚያ ቁልፍ ነው። በጥቂት ካህናትና መጋቢያን ይህንን ዓለም ልንማርክ የምንችልበት ሁኔታ የለም። እያንዳንዱ ሰው መሳተፍ ይኖርበታል። ብዙ ሰዎች በታላላቅ የአገልግሎት መስክ ውስጥ መሳተፍ ይኖርባቸዋል። የትርፍ ጊዜ አገልግሎት መነቃቃት በቤተክርስቲያን ውስጥ ሊነሣ የግድ ያስፈልጋል።

የትርፍ ጊዜ አገልጋይ የገዛዱን ዓለም ሥራውንና አገልግሎቱን በሚገባ ያቀናጀ ነው። በእኔ ቤተክርስቲያን ውስጥ 90 በመቶ የሚሆኑት መጋቢዎች የትርፍ ጊዜ መጋቢያን ናቸው።

የሙሉ ጊዜ መጋቢያን የትርፍ ጊዜ አገልጋዮችን ያበረታቱና ያሳትፉ ዘንድ ከቦታቸው እንደማይፈናቀሉ ዋስትና ሊሰማቸው ይገባል። አገልግሎት ውስጥ የተለየ ምስጢር የለም። ሆኖም አንዳንድ መጋቢያን አባሎቻቸው በእነርሱ ላይ ሙሉ ለሙሉ ጥገኞች ይሆኑ ዘንድ ስለሚፈልጉ አገልግሎትን ምስጢር ያደርጉታል።

አሁን ግን ሰዎችን የማስማራትና የመመገብ ጥበብ እውነታ የሚገለጥበት ጊዜው ነው። ይህ አገልግሎት ብዙዎች የሚሳተፉበት ነው። የትርፍ ጊዜ አገልጋዮች በአገልግሎት ውስጥ ድርሻ እንዳላቸው

ማወቃቸው እንዴት ያለ በረከት ነው! መጋቢውስ የትርፍ ጊዜ አገልጋዮች ቤተክርስቲያኑን እንደሚያሳድጉ ማወቁ እንዴት መታደል ነው!

እዚህ ላይ የሙሉ ጊዜ አገልጋዮች አያስፈልጉም እያልሁ አይደለም! እኔ ራሴ የሙሉ ጊዜ አገልጋይ ነኝ። መቶ በመቶ በአገልግሎት ውስጥ ይሰማሩ ዘንድ የሚገባቸው የሙሉ ጊዜ አገልጋዮች ታላቅ አስፈላጊነት አለ። ሙሉ ጊዜ አገልጋዮች ብቻ ሊያደርጓቸው የሚችሉ ነገሮች አሉ።

የትርፍ ጊዜ መጋቢ ነበርሁ

በከፍተኛ 2ኛ ደረጃ ሆኜ በ15 ዓመቱ ጌታን አገኘሁ። ሕይወቴን ለጌታ ከሰጠሁበት ጊዜ አንሥቶ በአገልግሎት ውስጥ ንቁ ተሳታፊም ነበርሁ። አዳዲስ ሰዎችን በወንጌል በመማረክና የተለወጡትን በመከታተል እሳተፍ ነበር። በተጨማሪም ለጌታ በመዘመርና የሙዚቃ መሣሪያም በመጫወት መሳተፍ ጀመርሁ።

በመጀመሪያው የክርስትና ሕይወቴ ወቅት እንዲሁ ተራ የእሁድ ማለዳ የቤተክርስቲያን ደንበኛ አልነበርሁም። ይልቁንም ብዙውን ጊዜ እሁድ እሁድ ወደ ቤተክርስቲያን የማልሄድ ነበርሁ። የክርስትና ሕይወቴ ከሰኞ እስከ ቅዳሜ ንቁ ይሆንና እሁድ የማርፍበት ጊዜ ነበር። ሰኞና ረቡዕ የጸሎትና የመጽሐፍ ቅዱስ ጥናት ኅብረት አለኝ። ማክሰኞና ሐሙስ የመዝሙርና ሙዚቃ ጥናት ይኖረኛል። በየቅዳሜው ደግሞ ከጠዋቱ 4:00 ሰዓት እስከ ምሽቱ 12:00 ሰዓት ድረስ በጽሞና ጊዜ አሳልፋለሁ።

በእነዚህ እንቅስቃሴዎች ውስጥ ሁሉ እየተሳተፍሁ ታዲያ ትምህርቴን አልተውሁም ነበር። የጂሲኢ 'ኦ' ደረጃን ፈተና በከፍተኛ ብቃት አልፌያለሁ። 7 የሚሆኑ "አንዶች" ነበሩኝ ("1" የከፍተኛ ብቃት ትልቁ ውጤት ነው)። ይህ ደግሞ ትልቅ ስኬት ነበር። በመሆኑም በጂሲኢ 'ኤ' ደረጃ በከፍተኛ ማዕረግ በመጨረስ ወደ ሕክምና ት/ቤት ለመግባት የቻልሁ ብቸኛ ተማሪ ነበርሁ። በእነዚህ ጊዜያት ሁሉ ታዲያ ራሴን በሚገባ ለአገልግሎት ሰጥቼ ነበር። እሰብካለሁ፣ አዳዲስ ሰዎችን በወንጌል እማርካለሁ፣ ሰዎችን በየቤታቸው እጎበኛለሁ፣ ብዙ ሰዎችን አማክራለሁ፣ እጸማለሁ፣ እጸልያለሁ! አንድ ወቅት እንዲያውም ጾም ከማብዛቴ የተነሣ ቀጭን

አጣና መስዩ ነበር። አንድ ሰው እንዲህ ብሎኛል፤ “አጽም መስለህ ስለሄድህ ብቻ መንግሥተ ሰማይ የምትገባ ይመስልሃል?”

በተሰማራሁበት የአገልግሎት ሕይወት መክፈል የሚገባኝን ሁሉ መክፈል ነበረብኝ። 19 ዓመት ሲሆኑኝ በአገልግሎት ውስጥ መሉሉ ለመሉሉ ገባሁ። ከእኔ ጸሎትንና አቅጣጫን የሚፈልጉ ብዙ መንጋዎች ነበሩ። በ1980 የኅብረቱ ጥሩ ሰባኪና መሪ ወጣኝ።

እዚህ ላይ ማስገንዘብ የምፈልገው ነጥብ በሌላ ሥራ ላይ ተሰማርቶ አገልግሎትን መስጠት እንደሚቻል ነው።

በ1982 ወደ ዩኒቨርሲቲ ገባሁ። ሕክምና በማጥናቴ እድለኛ ነበርሁ። ምንም እንኳ አስቸጋሪና ሰፊ ጊዜ የሚወስድ ትምህርት ቢሆንም እስከ አሁን ድረስ የዘለቀ የክርስቲያኖች ኅብረት በዚያ ልመሠርት ቻልሁ።

በ4ኛ ዓመቴ ላይ ለቤተክርስቲያን የሚሆኑ መሠረቶችን ጣልሁ። ከዚያም በዚያው በሕክምና ተማሪነቴ ወቅት በመጋቢት ተቀባይነትን አገኘሁ።

በእነዚህ ጊዜያት ሁሉ በአገልግሎቴ ተከፋይ አልበርሁም። በትምህርት እንቅስቃሴዬም ውስጥ ዝንጉና ቸልተኛ አልሆንሁም። እንዲያውም በተቃራኒው እጅግ በጣም ጥሩ በሆነ ሁኔታ ውጤታማ ከመሆኔ የተነሣ በትምህርት ቤቴ ሽልማቶችን አግኝቻለሁ። በአገልግሎት ውስጥ ንቁ ተሳታፊ ለመሆን በጥበብና ትርፍ ጊዜዬን በመሠዋት ተጠቅሜያለሁ።

መሥዋዕትነትና ጥበብ

በትርፍ ጊዜ አገልግሎት ለመቆየት ሁለት ቁልፍ ነገሮች አሉ፤ መሥዋዕትነትና ጥበብ።

የመጋቢ ዋና ተግባር ምንድን ነው? የቀብርና የሰርግ ሥነ ሥርዓት ማስፈጸም ነውን? በእርግጥ ይህ አይደለም! እነዚህ የአገልጋይ ታላፊነቶች ቢሆኑም እንኳ ዋና ተግባራቱ ግን አይደሉም። አገልግሎትህ በእርግጥ ወርዶ ቀብር ማስፈጸምና ማጋባት ብቻ ከሆነ መጽሐፍ ቅዱስን እንደገና ልታነብ ያስፈልግሃል! የአገልጋይ ዋና ተግባር ታላቁን ተልእኮ ማስፈጸም ነው።

እንግዲህ ሂደትና አሕዛብን ሁሉ በአብ በወልድና በመንፈስ ቅዱስ ስም እያጠመቃችኋቸው ያዘዘኋችሁንም ሁሉ እንዲጠብቁ እያስተማራችኋቸው ደቀ መዛሙርት አድርጓቸው እነሆም እኔ እስከ ዓለም ፍጻሜ ድረስ ሁልጊዜ ከእናንተ ጋር ነኝ።

ማቴዎስ 28:19-20

ታላቁ ተልእኮ የተባለበት ምክንያት ለአገልጋዮች ሁሉ የተሰጠ ታላቅ ትእዛዝ በመሆኑ ነው።

ብዙ አገልጋዮችን በማጎበራዊ ሥራዎች ተጠምደው ማየት አሳዛኝ ነገር ነው። አንዳንድ ጊዜ መጋቢያን በማጎበረሰብ ውስጥ ተቀባይነት የማግኘት ጫና ይፈጠርባቸዋል።

ከጫናው የተነሣ የኅብረተሰቡን ይሁንታ ለማግኘት ከጤና፣ ከትምህርትና ከመሳሰሉት ጋር የተያያዙ ጥሩ ጥሩ ነገሮችን ማድረግ ይፈልጋሉ።

ሐዋርያው ጴጥሮስ ዋናውን ተግባር ቸል ብሎ ማጎበረሰባዊ ተግባራት እንዲፈጽም ግፊት ተፈጥሮበት ያውቃል።

በዚህም ወራት ደቀ መዛሙርት እየበዙ ሲሄዱ ከግሪክ አገር መጥተው የነበሩት ለይሁድ በይሁዳ ኖረው በነበሩት ለይሁድ አንጐራጐሩባቸው በየቀኑ በተሠራው አገልግሎት መበለታቸውን ቸላ ይሉባቸው ነበርና። እሥራ ሁለቱም ደቀ መዛሙርት ሁሉን ጠርተው እንዲህ አሉአቸው። የእግዚአብሔር ቃል ትተን ማዕድን እናገለግል ዘንድ የሚገባ ነገር አይደለም።

ወንድሞች ሆይ በመልካም የተመሰከረላቸውን መንፈስ ቅዱስና ጥበብም የሞላባቸውን ሰባት ሰዎች ከእናንተ ምረጡ ለዚህም ጉዳይ እንሸማቸዋለን፤ እኛ ግን ሰጸሱትና ቃሉን በማገልገል እንተጋለን።

የሐዋርያት ሥራ 6:1-4

ከዚህ ቃል እንደምንመለከተው የጴጥሮስ ዋና ተግባር መጸለይና ቃሉን ማገልገል ነው። ይህ ደግሞ በአንድ የትርፍ ጊዜ አገልጋይ ሲሠራ የሚችል ነው።

የትርፍ ጊዜ አገልግሎት ላይ የሚሰማሩ ሰዎች አዳዲስ ክርስቲያኖችን መጎብኘትና ማማከርን መማር ይችላሉ!

የትርፍ ጊዜ አገልግሎት ላይ የሚሰማሩ ሰዎች እንዴት መስበክ እንዳለባቸው መማር ይችላሉ!

የትርፍ ጊዜ አገልግሎት ላይ የሚሰማሩ ሰዎች እንዴት መመስከር እንዳለባቸው መማር ይችላሉ!

የትርፍ ጊዜ አገልግሎት ላይ የሚሰማሩ ሰዎች ቃሉን እንዴት በኃይል ማገልገል እንዳለባቸው መማር ይችላሉ!

የትርፍ ጊዜ አገልግሎት ላይ የሚሰማሩ ሰዎች እንዴት በጸሎት ማትረፍ እንዳለባቸው መማር ይችላሉ!

እየገለጽሁ ያለሁት የመጋቢን ሥራ ነው። ማንኛውም ታማኝ አንባቢ ልዩ ክህሎት የሌለው ሰው የትርፍ ጊዜ መጋቢ መሆን እንደሚችል ይስማማል።

የሚያስፈልግህ ነገር እንዴት ልዩ ክህሎት የሌላቸው ሰዎች አገልጋዮች መሆን እንደሚችሉ የሚያግዛቸው ስልታዊ የማሠልጠኛ መንገድ ነው። የትርፍ ጊዜ ሰዎችህ ምናልባት በሌላ መስኮች ላይ ባለሙያዎች ቢሆኑም አትገድባቸው። ዶክተሮችህ፣ የሕግ ባለሙያዎችህ፣ አርክቴክቶችህ፣ አናጂዎችህ፣ ኢንጂነሮችህ፣ ልብስ ሰፊዎችህ፣ ግንቦኞችህ፣ ነርሶችህ እንዲሁም ጸሐፊዎችህ መጋቢዎች ሊሆኑ አይችሉም አትበል። ይችላሉ!

አንድ ወቅት ከአጥቢያ ቤተክርስቲያኖቻችን ውስጥ በአንዲት ሴት ነርስ መጋቢነት የሚመራውን ጎብኝቻለሁ። በዚያ በመቶ የሚቆጠሩ ሰዎችንም ተመልክቻለሁ። ስለዚያም እግዚአብሔርን አክብራለሁ።

በአንድ ትልቅ ቤት ውስጥ ጥቅም የሚሰጡ ሁሉም ዓይነት ዕቃዎች ይኖራሉ። እግዚአብሔርም በቤቱ ያሉትን ሁሉንም ዓይነት ሰዎች ይጠቀምባቸዋል። በቀደመ ማንነትህ እግዚአብሔርን አትወስነው።

በትልቅም ቤት የእንጨትና የሽኩሳ ዕቃ ደግሞ አለ እንጂ የወርቅና የብር ዕቃ ብቻ አይደለም፤ እነሆሎቹም ለክብር፣ እነሆሎቹም ለውርደት ይሆናሉ፤ እንግዲህ ማንም ራሱን ከእነዚህ ቢያነጻ፣ ለክብር የሚሆን የተቀደሰም ለጌታውም የሚጠቅም ለበጎም ሥራ ሁሉ የተዘጋጀ ዕቃ ይሆናል።

2ኛ ጢሞቴዎስ 2፡ 20-21

በመጀመሪያው ዓመት በዩንቨርሲቲ ትምህርቴ በክርስቲያን ኅብረት ውስጥ የሕክምና ተማሪ በመሆኔ መሪ መሆን እንደማልችል ይነገረኝ ነበር። የሕክምና ተማሪዎች ሥራ ስለሚበዛባቸው አገልግሎት ማገልገል እንደሚችሉ አይታሰብም። እንዴት የሚያሳዝን ነገር ነው!

ብዙ እምቅ አቅም ያላቸውን መሪዎች ከጎበረት ውስጥ የሚያገል ሐሳብ ነው።

ብዙ መጋቢዎች የሚያደርጉት ይህንን ነው። በቤተክርስቲያናቸው ውስጥ ያሉትን ዶክተሮች ይመለከቱና እንዲህ በማለት ለራሳቸው ያስባሉ፤ “ጸጥ ብለህ አርፈህ ተቀመጥ፤ በየእሁዱም መጥተህ የምትሰበክውን ሰማ፤ እናም አስራትህን አውጣ። ውርጃ የማትፈጽም፤ በመርሕ የምትመራ ጥሩ ዶክተር ይውጣህ። እግዚአብሔር ደስ ይሰኝብሃል!!”

እንደ ዶክተር ሰዎችን ለክርስቶስ በመማረክ እግዚአብሔርን ማስደሰት እንደሚችል ልታውቅ ያስፈልጋል። እግዚአብሔር በመርህ የሚመሩ ዶክተሮችን መፈለጉ እርግጥ ነው። ነገር ግን በተጨማሪ ሰዎችን ለክርስቶስ የሚማርኩና የሚያገለግሉ ዶክተሮችንም ይሻል።

በአሁን ጊዜ በቤተክርስቲያን ውስጥ ክሊኒክ ያላቸው ዶክተሮችና በተመሳሳይም በመቶዎች የሚቆጠሩ አባላትን የሚመሩ መጋቢዎች አሉኝ።

በሙሉ ጊዜ መደበኛ ሥራቸው አርክቴክቶች የሆኑ በአገልግሎት ደግሞ ውጤታማ የሆኑ ብዙዎች አሉ። ትላልቅ ቤተክርስቲያንን የሚመግቡ የባንክ ሠራተኞችም አሉ። ታላላቅ የትርፍ ጊዜ መጋቢዎች የሆኑ አስተማሪዎች፣ ፋርማሲስቶች፣ ዩኒቨርሲቲ ሌክቸረሮች፣ የሂሳብ ሠራተኞች፣ ተማሪዎች፣ ዶክተሮች፣ ነርሶች፣ ያውትድርና ባለሞያዎች፣ የማኅበረሰብ አገልጋዮች፣ ኮምፒውተር ሳይንቲስቶች፣ ኮምፒውተር ቴክኒሺያኖች፣ ነጋዴዎችና የሕግ ባለሞያዎች አይቻሉም።

ብዙ ሰዎች በቤተክርስቲያናቸውን የሚያገልግሉት አብዛኛዎቹ መጋቢዎች ቤተክርስቲያን የማትከፍላቸው የትርፍ ጊዜ አገልጋዮች መሆናቸውን ማመን ያቅታቸዋል።

መጋቢዎች ተራው ምዕመናቸው ለቤተክርስቲያን ገንዘብ ከመስጠት ያለፈ ፋይዳ እንዳለው ቢገነዘቡ ራሳቸውንም ሆነ ቤተክርስቲያናቸውን በብዙ ማገዝ በቻሉ ነበር። ይህም ክፍል የሚያሳየው ይህንን ነው፤ የትርፍ ጊዜ አገልጋዮች እንዴት ቤተክርስቲያንን መሳደግ እንደሚችሉ።

እባካችሁን እያልሁ ያለሁትን በሚገባ ተረዱኝ። እያንዳንዱ ተራ ምዕመን የግድ መጋቢ መሆን ይኖርበታል እያልሁ አይደለም፤ ነገር ግን የቤት ለቤት (የሕዋስ ኅብረት መሪ) መሆን ይችላሉ። ነገር ግን መጋቢ እንዲሆኑ የእግዚአብሔር ጥሪ በሕይወታቸው የደረሳቸው ሰዎች እንዳሉ መዘንጋት አይገባም።

የአናናስ እርሻ

ከዕለታት አንድ ቀን በአንድ ኮረብታማ ስፍራ እየተጓዘሁ ሳለሁ ላካፍልህ የምፈልገውን ትዕይንት ተመለከትሁ። በጋና ውስጥ ባለ በዚያ ኮረብታ ላይ በምጓዝበት ጊዜ በልሳን እየጸለይሁ ነበር። አከባቢው በቁጥቋጦና በረጃጅም ሳሮች ተሸፍኗል። ጥቂት እንደተጓዘሁ 20 ሜትር በ20 ሜትር የሆነ ለየት ያለ ስፍራ ተመለከትሁ። በዚህ ለብቻው በተከለለ ስፍራ በግሩም ሁኔታ የአናናስ ተክል በቅሎበታል። የአናናስ ችግኞቹ በማደግ ላይ ናቸው። ይህ የአናናስ ተክል ስፍራ ዙሪያ ገባውን ከሚታየው ሁሉ የተለየ ነበር።

የጌታ መንፈስ ለልቤ እንዲህ ሲል ተናገረኝ፤ “ይህ ስፍራ ለየት ያለበት ምክንያት የተለየ ዘር ስለተተከለበት ነው። ከኮረብታው ሁሉ ያ ስፍራ ብቻ ለየት ማለቱ ልዩ መዋዕለ ንዋይ ስለፈለሰበት ነው።”

የዋረው ኮረብታማ ስፍራ ግን በጠቅላላው ማኅበረ ምዕመናኑ ሲመሰል ይህም የተለመደውን ስብከት ብቻ የሚቀበል ክፍል ነው። ያ ልዩ የአናናስ ተክል ያፈራው ስፍራ ግን የአመራርና የመጋቢነት ሥልጠና ያገኘ እንደሆነ ጌታ አመላከተኝ።

የመጋቢነት ሥልጠናን ዘር ብትዘራ ወዲያው ብዙ መጋቢዎችና መሪዎችን በዙሪያህ ታጭዳለህ።

ብዙ ሰዎች መሪዎችን፣ መጋቢዎችንና እረኞችን በሚያገኙበት ሁኔታ ዘርን አይዘሩም። መሪዎችን የሚያፈራ ዘር ብትዘራ በሚገባ የታጠቁ ብቃት ያላቸው መሪዎችን ታፈራለህ። ከአጠቃላይ ምዕመናኑ ጋር ከማጠፋው ጊዜ ይልቅ ከመሪዎች ጋር የበለጠ ጊዜን እወስዳለሁ።

በዚህ መጽሐፍ ውስጥ የምናገኘው ትምህርት ታዲያ ለዓመታት ተራ ሰዎች የሚባሉትን ያስተማርሁበት ምሳሌ ነው።

ይህ መዋዕለ ንዋይ ብዙ ሰዎችን እረኞችና የትርፍ ጊዜ መጋቢዎች አድርጓቸዋል። ልዩ የሥልጠናን መዋዕለ ንዋይ በመሪዎችና እምቅ ጉልበት ባላቸው መጋቢዎች ላይ ብታፈስ ታላላቅ መሪዎችን ታላድጋለህ!

ሰዎች እነርሱ መጋቢዎች በማይሏቸው ሰዎች ቤተክርስቲያናትን በመመሥረቱ እንደሚተቹኝ ሰምቻለሁ። አንድ ሰው የትርፍ ጊዜ አገልጋዮችን ለማሠልጠን የመጋቢዎች ኮንፈረንስ በማድረጉ ልትነቅፈው አይገባም! ይልቁንም አገልጋዮችን ለማሠልጠን ሁኔታዎችን ባለማመቻቸትህ ራስህን መውቀስ ይገባሃል።

ምዕመናንን ከጥሩ የአገር ዜጋዎች ያለፉ ይሆኑ ዘንድ ልታበረታታቸው ይገባል። ለኢየሱስ ሰዎችን ይማርኩ ዘንድ ልታነሣሣቸው ግድ ነው። የእግዚአብሔር መንጋ ጠባቂዎች ሊሆኑ ይገባል። ታላቁ ተልእኮን መፈጸም ይገባቸዋል።

የተወደድህ መጋቢ ወዳጄ ሆይ፣ ይህንን መጽሐፍ የጻፍሁት ለአንተ ነው! እግዚአብሔር ለአንተ አገልግሎት አዘጋጅቷል። የትርፍ ጊዜ አገልጋዮች ቤተክርስቲያንህን ለመገንባት እንደሚችሉና አቅም እንዳላቸው እንድጽፍልህ እግዚአብሔር እንደተናገረኝ እንድትረዳ ነው።

የተወደድህ የትርፍ ጊዜ አገልጋይ ሆይ፣ ይህንን መጽሐፍ የጻፍሁት ለአንተም ነው። ለአንተም አገልግሎት አለው!! አገልግሎትህን ሳትጀምር አንቀላፍተህ ወደ መንግሥተ ሰማይ እንዳትሄድ! የምታነበውን ልብ በል! የእረኝነትንና የመጋቢነት ጥበብንም ተማር። እንደ ትርፍ ጊዜ አገልጋይም እግዚአብሔርን የማገልገል ደስታ አግኝ።

ምዕራፍ 4

ለትርፍ ጊዜ አገልጋዮች ሽክምህን ማካፈል ያለብህ ምክንያት

እግዚአብሔርም ሙሴን አለው፡- ከእስራኤል ሽግግራዎች፣ በሕዝቡ ላይ ሽግግራዎችና አለቆች ይህን ዘንድ የምታውቃቸውን፣ ሰባ ሰዎች ሰብስቧልኝ፣ ወደ መገናኛውም ድንኳን እምጣቸው፣ በዚያም ከእነተ ጋር አቋማቸው። እኔም እወርዳለሁ፣ በዚያም እነጋርሃለሁ፣ በእነተ ካለውም መንፈስ ወስጄ በእነርሱ ላይ አደርገዋለሁ፣ አንተም ብቻ እንዳትሸከም የሕዝቡን ሽክም ከእነተ ጋር ይሸከማሉ።

ዙጎልፉ 11:16-17

በሕይወት ውስጥ አንደኛውና አስቸጋሪው ተግባር ሰዎችን “መምራት” ነው። ሙሴ እስራኤላውያንን ከግብፃውያን ጭቆና ነፃ አወጣቸው፤ ነገር ግን ወደ ተስፋይቱ ምድር ሊመራቸው ብዙ ፈተና ነበረበት። እነርሱን መቆጣጠር አስቸጋሪ ሆኖበት ነበር። ሙሴ የተቸገረበት ሰዎችን የመምራት ተግባር ዛሬም የሁሉም መጋቢያን ፈተና ነው።

እግዚአብሔር በምሕረቱ ድንቅና አስገራሚ ተፃምራትን ያደርግ ዘንድ ሰጠው። እነዚህ ድንቆችና ምልክቶች ታዲያ ሥልጣኑን በእግዚአብሔር መንጋ ላይ እንዲመሠርት አስችሎታል።

ይሁን እንጂ ሕዝቡን የመምራቱ ተግባር ሊሸከመው ከሚችለው በላይ ከባድ ሆነበት። መጽሐፍ ቅዱስም ይህንን ሽክም ይለዋል። በእርግጥም ሽክም ነበር። ሙሴ በመጨረሻም አስቸጋሪ ሕዝቡን የመምራት ግፊቱንና ጫናውን ባለመቋቋሙ ወደ ተስፋይቱ ምድር የመግባት እድሉን አጥቷል።

እውነተኛ ሽክም አለ

የመጋቢ ልብ ካለህና ሕዝቡንም የምትወድ ከሆነ ራስህን ከሕዝቡ ችግሮች መነጠል አትችልም። ችግራቸው ችግርህ ይሆንና ሽክማቸውም ይመለከትሃል።

ከፍተኛ ቁጥር ያለውን ሕዝብ የምታገለግል ከሆነ እግዚአብሔር ሽክማቸውን እንድትካፈል ይጠበቅብሃል። ሽክማቸውን የማትካፈል ከሆነ በአገልግሎት እየወደቅህ ትመጣለህ ወይም ባለሀብት ትቆማለህ። በዙሪያችን ባሉበት የቆመ ብዙ ቤተክርስቲያናት አሉ። በጥቂቱ ያድጉና ብዙም ሳይገፉበት ይቆማሉ። የዚህ መነሻ ታዲያ አገልግሎትን ማካፈል አለመቻል ነው።

ማንንም አታግልል

እንዳስተዋልሁት ከሆነ ብዙ ቤተክርስቲያናት የተማሩትንና ሀብታሞችን ከአገልግሎት ያገልጋሉ። ብዙውን ጊዜ ሀብታሞች ለቤተክርስቲያን ገንዘብ እንዲሰጡ የተማሩት ደግሞ የቤተክርስቲያንን ገጽታ ከፍ እንዲያደርጉ ብቻ ይፈለጋሉ። ሆኖም ግን ሁለቱም ማለትም ሀብታሞቹም ሆነ የተማሩት በመንፈሳዊው አቅጣጫ ጠቃሚ አስተዋጽኦ ይኖራቸዋል።

የትርፍ ጊዜ መጋቢዎች ሆነው የሚያገለግሉ የሕክምና ዶክተሮች፣ አናጊዎች፣ የቧንቧ ሠራተኞች፣ ልዩ ባለሞያዎች፣ መምህራን፣ አርክቴክቶችና ኢንጂነሮች አሉ። እነዚህ የትርፍ ጊዜ አገልጋዮች የአገልግሎትን ሽክም ይካፈላሉ።

የአገልግሎትን ሽክም በአንድ ሰው ብቻ መወጣት የማይቻል ነው።

ሽክምህን አካፍልና ትልቅ ቤተክርስቲያን ይኑርህ

አሁን ካለህ በበለጠ ታላቅና ሰፊ አገልግሎት እንዲኖርህ የምትሻ ከሆነ የግድ ሽክምህን ማካፈል ይኖርብሃል።

አንዳንድ ጊዜ ሰዎች አገልግሎትን የማያከፍሉበት ምክንያት ክብሩን ሁሉ ለራሳቸው መውሰድ ስለሚፈልጉ ነው። ልዕለ ተፈጥሮአዊ ስጦታ ያላቸው እነርሱ ብቻ እንደሆኑ እንዲሰማቸው ይፈልጋሉ። ሰዎች ለእነርሱ ብቻ አድናቆታቸውን እንዲቸሯቸው ይሻሉ።

ሌሎች ደግሞ ከቡድናቸው ውስጥ የሚነሣውን ዐመፅ ይፈራሉ። ብዙውን ጊዜ የረዳት መጋቢያን ዐመፅ የተለመደ ነው። ብዙ ዋና መጋቢያንም አንድ ቀን ረዳት መጋቢያቸው ከእነርሱ በልጦ ሊወጣ እንደሚችል በማሰብ ይሰጋሉ። እመን እንጂ አትፍራ! ሰዎች ላይ

ለትርፍ ጊዜ አገልጋዮች ሽክምህን ማካሄድ ያለብህ ምክንያት

እምነትህን ሳትጥል አገልግሎትህን ልታሰፋ አትችልም። ሥራው
ታላቅ በመሆኑ በራስህ ብቻ ልትሠራው አትችልም።

ምዕራፍ 5

የትርፍ ጊዜ አገልጋዮች እንዴት የቤተክርስቲያንን እድገት እንደሚያመጡ

1. የትርፍ ጊዜ አገልጋዮች የማያመለክቱና የሚዘነጉ በጎችን ያግዛሉ

... በመጨረሻው ቀን...ሰዎች...የማያመለክቱ ይሆናሉ

2ኛ ጢሞቴዎስ 3፡1-2

ሁልጊዜም አመስጋኞች የሆኑ ምዕመናን አሉ። ለእነርሱ የምታሳየውን ፍቅርና ትጋት ያደንቃሉ። እነዚህ ሰዎች በማኅበረ ምዕመናን መካከል የሚነሡትን መላምታዊ ግምቶችን ያመክናሉ። በማኅበር ውስጥ የሚከሰቱትን ዐመፆች በሚያመለክቱ እንደበታቸው በአጭር ይቀጩታል። የማያመለክቱ ሰዎች በማጉረምረማቸው ይታወቃሉ። ሙሴ እስራኤላውያንን ከባርነት እና ከጭቆና ነጻ ቢያወጣቸውም በእርሱ ላይ ያጉረምሙና ያማርሩ ነበር። አሮን እንኳ እነርሱን ለማረጋገጥ ሲል የወርቅ ጥጃ እስከ መሥራት ድርሷል።

በአገልግሎትህ አንድ ስሕተት ቢፈጠር በምታገለግለው ሕዝብ ያልተጠበቀ ምላሽ ልትደነቅ ትችላለህ። ብዙዎች ያደረግህላቸውን መልካም ነገር ሁሉ በፍጥነት ይዘነጋሉ።

መጋቢ የሚሠራው ሥራ አካላዊና ተጨባጭ አይደለም፤ መንፈሳዊ እንዲ። ስለዚህም ብዙዎች መጋቢው ምንም እንዳላደረገላቸው ያስባሉ።

የቤተክርስቲያን አባላት በአንተ ከተባረኩ በኋላ በክፉ ሊነሡብህ ይችላሉ። በዚህ አትደናገጥ! ነቢዩ ኤርሚያስም ከሚያገለግለው ሕዝብ 'ተመሳሳይ ነገር ገጥሞታል። እንዲህ አለ፤ "በውኑ በመልካም ፋንታ ክፉ ይመለሳል?..."(ኤር18:20)

የሕዝቅያስ ኃጢአት

አንድ መጋቢ በአንድ ወቅት በእርሱ ላይ የደረሰን እጅግ የሚያሳዝን ታሪክ ነገረኝ። ከቤተክርስቲያኑ አባላት አንዱ በምሽት ሊደበድበው መጣ። መጋቢው ይህን ወጣት ወደ ክርስቶስ የመራው፣ ለጌታም ያሠለጠነው፣ ጋብቻውንም የባረከና በብዙ ነውጥ ውስጥ የረዳው መሆኑን ሲያስታውስ የሚያየውን ማመን አቃተው።

ወዳጄ ሆይ በዚህ አትደነቅ! ከሰው ምስጋናን አትጠብቅ! ዋጋህን ከእግዚአብሔር ተስፋ አድርግ። ሕዝቅያስ የተባረከ ሰው ነበር። ሆኖም “እንደተቀበለው ቸርነት” መጠን አላደረገም። ለተቀበለው በረከት ምስጋናን አልሰጠም።

“ሕዝቅያስ ግን እንደ ተቀበለው ቸርነት መጠን አላደረገም...”

2ኛ ዜና 32:25

ይህ የሰው ባሕርይ ነው። ይህ እግዚአብሔር እንድትመራው የሚፈልገው ሕዝብ ጠባይ ነው።

2. የትርፍ ጊዜ አገልጋዮች በቤተ ክርስቲያን ውስጥ ታማኝ አለመሆንን በመዋጋት ይረዱሃል።

በትርፍ ጊዜ አገልጋዮች አማካኝነት በቤተክርስቲያን ውስጥ ታማኝ አለመሆንን መታገል ይቻላል። በቅንዓትና በተሰጠ ማንነት የሚያገለግሉ የትርፍ ጊዜ አገልጋዮች ሁልጊዜም ታማኝነትን በበለጠ ሁኔታ ያነሣሉ።

ከቤተክርስቲያን ምንም ዓይነት ገንዘብ የማያገኙ የትርፍ ጊዜ አገልጋዮች ለእያንዳንዱ መጋቢ ታላቅ ድጋፎች ናቸው።

ታማኝ የሆኑ ተራ ሰዎች በማኅበረ ምዕመናን ውስጥ የሚሆነውን ግንዛቤ ሊሰጡ ይችላሉ።

ምንም እንኳ ይሁዳ ከኢየሱስ ጋር ለሦስት ዓመታት ቢያገለግልም፣ በጊላ ላይ ግን ለጥቂት ገንዘብ ጌታውን አሳልፎ ሰጥቷል። ክህደት የአገልግሎት ብቻ ሳይሆን የሕይወትም አንዱ ክፍል ነው። እስከ ዛሬ ክህደት ካልገጠመህ በእርግጠኝነት ከፊትህ እንደሚጠብቅህ ልነግርህ እወዳለሁ። ክህደት አስጨናቂ የሚሆንበት ምክንያት ብዙውን ጊዜ የሚከሰተው የቅርብ ሰዎች ከምትላቸው መሆኑ ነው።

አንተም ከጌታህ ከኢየሱስ አትበልጥም! አንድ ሰው በሚከዳህ ጊዜ በቀጣይ ከሰዎች ጋር በቀላሉ ለመግባባትና ለመቀባበል ይቸግርሃል። የማናቸውንም ታላላቅ የእግዚአብሔር ሰዎች አገልግሎት ጠጋ ብለህ ለመመልከት ሞክር። ሁሉም የመከዳት ዕጣ እንደገጠማቸው ታስተውላለህ። እንግዲህ የአገልግሎትን ሽክም አስቸጋሪ የሚያደርጉት እነዚህ ሁሉ ነገሮች ናቸው።

ደግሞ የሰላሜ ሰው የታመገሁበት እንጀራዬን የበላ በእኔ ላይ ተረከዙን አኑሣ።

መዝሙር. 41፡9

ጳውሎስ እንደ ዴማስ ባሉ ባሉ ወዳጆቹ በድንገት ተከድቷል። አንድ ያስተማርሁትና ያሠለጠንሁት ወጣት ትዝ ይለኛል። በአገልግሎት ውስጥ አንድ አስፈላጊ የሆነ ቦታ ልንሰጠው ከዓመት በላይ ስናዘጋጀው ነበር። ቦታውን ልናስረክበው ስንል በድንገት አገር ሊለቅ እንደሆነ ነገረኝ። የሰማሁትን ማመን አቃተኝ! ለወራት ያዘጋጀነው ዝግጅት ለእርሱ ምንም ነው ማለት ነው። ምንም ሳያሳውቅ ቆይቶ ድንገት መርከቢቷን እንደለቀቀ ተሳፋሪ ይቆጠራል። እነዚህ ዓይነት ገጠመኞች የአገልግሎት ክፍል ናቸው። በጳውሎስ አገልግሎት ውስጥም መከዳት ተከስቶ ነበር።

ዴማስ ... ትቶኛልና

2ኛ ጢሞቴዎስ. 4፡10

ሰዎች በማናቸውም ጊዜ ትተውህ ሊሄዱ ስለሚችሉ እነርሱን መምራት አድካሚ ነው።

የተሰጡ የትርፍ ጊዜ ሰዎች መኖራቸው የመከዳትን ሽክም በመካፈል ያቀሉልህል። እግዚአብሔር በእርሱ አገልግሎት እንድንሰማራ ይፈልጋል። እግዚአብሔር እረኞች እንድንሆን ይፈልጋል።

3. የትርፍ ጊዜ አገልጋዮች ማክበርን ከማያውቁ እና ከዐመፀኛ የቤተክርስቲያናት አባላት ይታደጉሃል።

ማርያምና አሮን በእርሱ ላይ ተናጉ። በወቅት እግዚአብሔር በሙሴ ብቻ ተናገርኳልን? በእኛስ ደግሞ የተናገረ አይደለምን?

ዙጉልቁ. 12፡1-2

ንቀት የተሞሉና ዐመፀኛ የቤተክርስቲያን አባላትን የሚለዩ የትርፍ ጊዜ ሰዎች አሉ። መጋቢዎችንና አገልጋዮችን የሚያቃልሉ ሰዎችን ገና ከመሠረቱ ልትለያቸውና ልትጋፈጣቸው ይገባል። አንዳንድ

ሰዎች ያላቸው ገንዘብ፣ በገሃዱ ዓለም ያላቸው ዝናና ሥልጣን በቤተክርስቲያን ውስጥ የፈለጋቸውን እንዲናገሩና እንዲያደርጉ መብት እንዳላቸው እንዲሰማቸው ያደርጋቸዋል።

ማርያምና አሮን (የቅርብ የሙሴ ረዳቶችና ቤተሰቦች) ሙሴን በመቃወም ተናገሩ። ምናልባትም የተናገሩት እንዲህ ነው “እግዚአብሔር በእኛም ተናግሯል።” “አንተ ብቻ ነህ እንዴ እግዚአብሔር የሚጠቀምብህ?”

በጊዜ ብዛት መላመድና መቀራረብ ስታበዛ አስቸጋሪ ሰዎች የእነርሱ ቢጤ እንደሆንህ ይቆጥሩህል። እንዲህም ብለው ያስባሉ፣ “ሁላችንም ይህንን ማድረግ እንችላለን” እና ምን ይሁን?” “አንተም ከእኛ በምንም አትለይም!”

ይህ መቼስ አሳዛኝ ነገር ቢሆንም እውነት ነው። ሰዎች አገልግሎትህን እንደ ቀላል ይወስዱታል። ከዚያም በአንተ ላይ ማጉረምረምና ማማረር ይጀምራሉ። ያደረግህላቸውንም ነገር ሁሉ ይረሳሉ።

እንዳንድ የቤተክርስቲያን አባላትም በሚበሳጩበት ጊዜ ልክ እንደ ሕፃን ልጅ ሲናገሩህ ልታገኝ ትችላለህ።

“አባቴን አስታወስኸኝ”

አንድ የቤተክርስቲያን አባል መጋቢውን ከእሁድ አገልግሎት በኋላ ልታናግረው መጣች። እርሱም የሰበከውን ኃይለኛ ስብከት ልታደንቅና ልታመሰግነው እንደሆነ አሰበ።

እንዲህ ስትል ጀመረች፤ “ፓስተር፣ ምን እንደሆነ ታውቃለህ? አባቴን እንዳስታወስኸኝ ልነግርህ እፈልጋለሁ።”

“ኦ! እውነትሽን ነው?” ብሎ መለሰ መጋቢዋ። አባቷን ጥሩና ማራኪ በሆነ መልኩ እንዳስታወሳት አስቦ።

ቀጠለች፤ “እርሱም ልክ እንዳንተው ራሱን ብቻ የሚሰማ ዓይነት ነበር!”

ምንም እንኳ ድንጋጤ ቢወረውም ማበረታቻ እንደሚቀበል ሰው ፈገግታውን ሳይቀንስ አደመጣት። ይህች የቤተክርስቲያን አባል

የተናገረችው በትክክል ስለ መጋቢው የምታስበውን ነው። ሙሴም “ለሥልጣኑ አይመጥንም” በሚሉ ዐመፀኞች ተግዳሮት ገጥሞታል። ከስፍራው ሊያወርዱት የሚታገሉ ሰዎች ነበሩ። ሙሴ ሽክሙን ወደ ሰባ ለሚጠጉ ሽማግሌዎች ማካፈል የነበረበት ለዚህ ነው።

ቆሬ... ዳታን... አቤርን ... እን በሙሴ ላይ ተነሡ። ች የኤልያብ ልጆች ዳታንና አቤርን የፋሌትም ልጅ እን...

በሙሴና በአርን ላይ ተሰብስበው። ማኅበሩ ሁሉ ኢየሱዳንዳቸው ቅዱሳን ናቸውና፤ እግዚአብሔርም በመካከላቸው ነውና እናንተ እጅግ አብዝታችኋል በእግዚአብሔርም ጉባኤ ላይ ለምን ትታበያላችሁ? አሉ።

ዘኁልቁ 16:1-3

4. መልካም የትርፍ ጊዜ አገልጋዮች ሕዝቡ ለእግዚአብሔር ቃል አዎንታዊ ምላሽ እንዲሰጥ ያበረታታሉ።

የመንግሥትን ቃል ለምቶ በማያስተውል ...

ማቴዎስ 13:19

“የዶሚኖ ተፅዕኖ” የሚባለው አንድ ነገር ሌላኛውን ሲመራው ነው። አንድ የትርፍ ጊዜ አገልጋይ ስለምታስተምረው ትምህርት አዎንታዊ ምላሽ ሲሰጥ ሌሎችም እንደዚያው ለማድረግ ይነሣሣሉ። ተራ የቤተክርስቲያን አባላት ሆነው ሊደግፉህ የሚችሉ መልካም እንደበት ያላቸውን ሰዎች ማግኘት ሁልጊዜም በረከት ነው። አንዳንድ ጊዜ የማኅበረ ምዕመናኑ አብዛኛው ክፍል ቃሉን ላይረዳ ይችላል።

ብዙውን ጊዜ የገንዘብ ማሰባሰብ ፕሮግራም ለምን እንደምታደርግ ሰዎች አይረዱህም። በውጤቱም ብዙዎች በመስጠት ራሳቸውን ላይገልጡ ይችላሉ።

ብዙውን ጊዜ ገንዘብ ሲሰበሰብ ሰርጋቸውን የሚሰርጉበት፣ ሕፃናቶቻቸውን ለጌታ አሳልፈው የሚሰጡበትና ሌሎች ሥርዓት የሚያደርጉበት ግሩም ቤተክርስቲያን ለመሥራት እንደሚውል አብራራላቸዋለሁ።

ከላይ የተጠቀሱ ባሕርያት ያላቸውን ማለትም (የማያመለግኑ፣ ዐመፀኞችና የመሳሰሉት) ያሉበትን ኅብረት መምራት ዋና ተግባር ነው። ይህንን ታላቅ ተግባር አንድ ሰው ብቻውን አያከናውንም።

ሸክሙን ለሌሎችም መካፈል ይኖርበታል። ሸክም ማካፈል ታዲያ ትልቅ ተግባር ነው።

5. የበጎ ፈቃድ ሰዎች ራሳቸውን የሥራው ኃይል አካል በማድረግ ቤተክርስቲያን እንድትሰፋ ምክንያት ይሆናሉ።

የበጎ ፈቃድ ሰዎችን የሥራው ኃይል አካል አድርጎ መጠቀም ያልተገደበ የቤተክርስቲያን መስፋፋትን ማምጫ ምስጢር ነው።

አንዳንድ ጊዜ ሰዎች የበጎ ፈቃድ ሰዎች ብዙ አገልግሎት ማገልገል እንደማይችሉ ያስባሉ። አትታለል! የበጎ ፈቃድ ሰዎችን ለመጠቀም ሞክርና ምን ያህል ሥራ መሥራት እንደሚችሉ ትረዳለህ።

በጎ ፈቃደኞች ከመጋቢዎች ጋር ጥምረትን በመፍጠር የሕዝቡን ሸክም ይጋራሉ። በቤተክርስቲያንም ያሉ በጎ ፈቃደኞች ካንተ ጋር አገልግሎት ሊካፈሉ እንደተጠሩ ንገራቸው። አገልግሎትህን በምድር ላይ ይካፈሉና የበጎቹን ሂሳብ በሰማይ ይካፈላሉ።

በዩንቨርሲቲዎች ውስጥ ቤተክርስቲያናትን ስንተክል! የሰብከቱንና የእረኝነቱን ሥራ አሳልፈን የምንሰጠው ለተማሪዎች ነው። በተለያዩ ካምፓሶች ውስጥ በእነዚህ ተማሪዎች አማካኝነት ስለተሠራው ሥራ ሳስብ ኩራት ይሰማኛል። ስለዚህም በየእሁዱ ወደ ተለያዩ ዩንቨርሲቲዎች ቃሉን ለማገልገል መጣደፍ አይኖርብኝም። ስም የሌላቸው ቅዱሳን ጥምረትን ፈጥረው እርዳታቸውን ያበረክታሉ።

እነዚህ ቅዱሳን ለማገልገል መዘጋጀትና መሠልጠን ይኖርባቸዋል። ስም የሌላቸው ቅዱሳን ሥራውን መሥራት ይችላሉ።

ቅዱሳን አገልግሎትን ለመሥራትና ለክርስቶስ አካል ሕዝብ ፍጹሙን ይሆኑ ዘንድ

ኤፌሶን 4፡12

ሸክምን የማካፈል ዋነኛው ስልት ወንድና ሴት ልጆችን በአገልግሎት ውስጥ ማሳተፍ ነው። የትኛዎም ቤተክርስቲያን ከቁጥር በላይ የሆነውን ሕዝብ በቅጥር ማሰማራት አትችልም።

እያንዳንዱ ቤተክርስቲያን አቅርቦቱ ውስን ነው። ለአገልጋዮች ሁሉ ደሞዝ ተከፍሎ፣ የቤት ኪራይ ወጪ ተሸፍኖ አይቻልም። የሙሉ ጊዜ አገልጋዮች ቁጥር ካለው ሥራ አንጻር ውስን ነው።

6. በጎ ፈቃደኞች በጸሎት፣ በጉብኝት፣ በማማከርና ተግባቦትን በመፍጠር ማገዝ ይችላሉ።

በጎ ፈቃደኞች ለበጎች በመጸለይ፣ በመጎብኘት፣ በማማከርና ኅብረትን በመፍጠር ሊያግዙህ ይችላሉ።

ሙሴ ለብዙ ሕዝብ በመጸለይ፣ በመጎብኘት፣ በማማከርና ኅብረትን በመፍጠር ከባድ ሽክም ወድቆበት ነበር። እግዚአብሔር እየጠፋ ያለውን ነገር በመመልከት ከሙሴ ላይ “መንፈሱን” ወስዶ “ሽክሙን እንዲሽከሙ” እና እንዲካፈሉት በሰባው አለቆች ላይ አደረገ።

እግዚአብሔርም ሙሴን አለው፦ ከእስራኤል ሽማግሌዎች... ሰባ ሰዎች ሰብስበልኝ... በዚያም ከአንተ ጋር አቋማቸው።

ዘኁልቁ 11:16

ተማሪዎችን፣ ሠራተኞችንና ባለሞያዎችን ማሳተፍ ሽክምህን ሁሉ በቤተክርስቲያን ውስጥ ለቅዱሳን እንድታካፍል ይረዳሃል። ሰዎች ሞያቸው ምንም ዓይነት ቢሆን ጌታ ፍሬያማ እንዲሆኑ ይፈልጋል።

7. በጎ ፈቃደኞች ለበጎች ኃላፊነትን በመውሰድ ለፍርድ ቀን በመዘጋጀት ይረዳሃል።

... እነርሱ ስሌትን እንደሚሰጡ አድርገው ይህንኑ በደስታ እንጂ በኃዘን እንዳያደርጉት ስለ ነፍሳችሁ ይተጋሉ።

ዕብራውያን 13:17

ለበጎች ሁሉ በአንድ ሰው ብቻ ወይም “ጥሪ” ባላቸው ጥቂት ሰዎች ኃላፊነትን መወጣት አይቻልም። በብዙ መቶ የሚቆጠሩ ሰዎችን ኃላፊነት በአንድ ሰው ብቻ መወጣት አይቻልም። በፍርድ ቀን በምቆምበት ጊዜ እግዚአብሔር ስለተወሰኑ ነፍሳት (ሰዎች) ሊጠይቀኝ ይችላል።

ለዚህ ጥያቄ ምላሽ ታዲያ ለእነዚህ ሰዎች ነፍስ እንዲተጉ አደራ ወዳልኳቸው የበጎ ፈቃድ መጋቢዎችና እረኞች የምመራው ይመስለኛል።

ጌታ በቤተክርስቲያን ውስጥ ስለነበሩ እንዳንድ ሰዎች ሲጠይቀኝ ለማንኛውም ኃላፊነት እንደሰጠሁ ካስታወስሁ በኋላ ያንን ሰው እንዲጠይቀው እነግረዋለሁ። ምክንያቱም ስለ እያንዳንዱ ሰው በግሌ መመለስ የሚቻለኝ አይደለምና።

በመንግሥተ ሰማይ በጌታ ፊት በምንቆምበት ጊዜ ብዙ የምንመልሰው መልስ ይኖረናል። ሽክምህ እያንዳንዱን በግ ወደ መንግሥተ ሰማይ መምራት ነው። አንዱም እንዳልጠፋብህ እርግጠኛ ሁን። እያንዳንዱ መጋቢ እንዲህ ለማለት ተስፋ ያደርጋል፣ “ከሰጠኸኝ አንዱም እንኳ ‘አልጠፋም!’ ኢየሱስ ይህንን ሦስት የተለያዩ ቦታዎች ላይ ተናግሯል፤ ዮሐ. 6:39፣ ዮሐ. 17:12፣ ዮሐ. 18:9።

ምዕራፍ 6

የትርፍ ጊዜ አገልጋዮች በአገልግሎት ውስጥ በማይሳተፉበት ጊዜ ሊበቅሉ የሚችሉ አምስት ክፋቶች

1. በጎ ፈቃደኞችን በአገልግሎት ውስጥ የማታሳትፍ ከሆነ በቤተክርስቲያን ውስጥ የመስዋዕትነትን መርህ ትገድላለህ።

በዚያን ጊዜ ኢየሱስ ለደቀ መዛሙርቱ እንዲህ አለ፡- እኔን መከተል የሚወድ ቢኖር፣ ራሱን ይካድ መስቀሉንም ተሽከሞ ይከተለኝ።

ማቴዎስ 16:24

 ስቀል የክርስትና ዐርማ ነው። መስቀሉ ሥቃይንና ሞትን ያሳያል። እግዚአብሔር አብርሃምን ውድ የሆነ ሀብቱን ማለትም ልጁን እንዲሠወው ተናገረው። የመስዋዕትነት፣ የማጣት፣ የመሞት ጊዜ አብቅቷል የሚሉህን አትስማቸው። እናገለግለው ዘንድ በጣም ውድ የምንለውን ሀብት እንድንሠወድ ይጠበቅብናል። ቤተክርስቲያን የመስዋዕትነት ጥሪ እንዳለ እንኳ ባልተገነዘቡ ሰዎች ተሞልታለች።

ክርስትና የመስዋዕትነት እምነት ነው። ክርስትና በመስቀል ላይ ተመሥርቷል። ክርስትና የራስን ሕይወት በማጣትና አዲስ ሕይወትን በማግኘት ላይ የተገነባ ነው።

የተለያዩ መስዋዕትነቶች ለተለያዩ ሰዎች

ሆኖም ግን አንዳንድ ሰዎች እግዚአብሔር እያንዳንዱን ሰው “ይስሐቁን” እንዲሠወድ ይጠይቀዋል የሚል የተሳሳተ እይታ አላቸው። ሆኖም ግን እግዚአብሔር የሴፍን ልጆቹን እንዲሠወድ አልተናገረውም። ያዕቆብንም ሆነ ይስሐቅን ልጆቻቸውን እንዲሠወድ አላዘዛቸውም። ንጉሥ ዳዊት እንደ እግዚአብሔር ልብ የተባለ ነው፤ ሆኖም ልጁን እንዲሠወድ ሲታዘዝ አናይም።

እግዚአብሔርን እያንዳንዱን በተለያየ መልኩ ይገናኘዋል! እግዚአብሔር ከእኔ የሚፈልገውን ምናልባት ከእንተ አይፈልግም። እግዚአብሔር እኔ እንደሠዋ የፈለገው ሞያዬን ነው። እግዚአብሔር ለእንተ ሞያህን አይጠይቅህ ይሆናል። ነገር ግን እንድ ነገር ይጠይቅሃል! ያ የሚጠይቅህን መስዋዕት መሠዋት ይጠበቅብሃል።

ክርስትና ሁልጊዜም መስዋዕትነት አለው። ታዲያ በጎ ፈቃደኞችን በአገልግሎት ውስጥ የማታሳትፍ ከሆነ ትንሹን ነገር እንኳ ስለ ክርስቶስ ብለው መተውን አይማሩም። ሰዎች ጊዜያቸውን ሲጠየቁ የምሽት እንዲሁም የመዝናኛ ጊዜያቸውን መስዋዕት አድርገው መስጠት ካልቻሉ ጌታ “ይስሐቃቸውን” ሲጠይቃቸው ምን የሚፈጠር ይመስልሃል? ስለዚህ በቤተክርስቲያንህ ያሉትን በጎ ፈቃደኞች ዋና የሆነውን የመስዋዕትነት መርህ እንዲለማመዱት ማድረግ ይገባል።

2. በጎ ፈቃደኞች በአገልግሎት ውስጥ እንዲሳተፉ ካላደረግህ ታማኝነታቸውን የሚገልጹበትን እድል ትነፍጋቸዋለህ።

መጽሐፍ ቅዱስ በግልጽ በጥቂቱ የታመነ በብዙ ደግሞ ታማኝ ሊሆን እንደሚችል ይገልጻል።

ከሁሉ በሚያንስ የታመነ በብዙ ደግሞ የታመነ ነው። ከሁሉ በሚያንስም የሚያምፅ በብዙ ደግሞ ዓመፀኛ ነው። እንግዲያስ በዓመፀ ገንዘብ ካልታመናችሁ፣ እውነተኛውን ገንዘብ ማን አደራ ይሰጣችኋል? በሌላ ሰው ገንዘብ ካልታመናችሁ፣ የእናንተን ማን ይሰጣችኋል?

ሉቃስ 16:10-12

እንድ ሰው እንደ በጎ ፈቃደኛ ታማኝ ካልሆነ በሙሉ ጊዜ አገልግሎት እንዴት ታማኝ ሊሆን ይችላል?

ብዙ ሰዎች በሙሉ ጊዜ አገልግሎታቸው ውጤታማ አይደሉም። ምክንያቱም በጎ ፈቃደኛ ሆነው ሲያገለግሉ በሚገባ ስላልሠሩ ነው።

ቁጥጥር የማይሻ በጎ ፈቃደኛ ሆነህ ጌታን አገልግለሃልን?

ተነሥተህ እንደትጸልይ የሚናገርህ ሰው አስፈልጎህ ነበርን?

መጽሐፍ ቅዱስህን እንድታጠና የሚነግርህ ሰው ነበርን?

በትምህርት ቤት በነበርህበት ጊዜ ታማኝ ነበርህን?

የበጎ ፈቃደኝነት ታሪኬ

በትምህርት ቤቱ በነበረው የመጽሐፍ ቅዱስ ኅብረት ውስጥ በሚገባ እሳተፍ ነበር።

በክርስቲያን መዝሙር-መ-ር ቡድን ውስጥ ኦርጋን እጫወት ነበር። በለንደን ውስጥ በሚገኘው ቪክትሪ ቤተክርስቲያን ውስጥ ድራምና ፒያኖ ተጨዋችም ነበርሁ።

በዩንቨርሲቲ የክርስቲያኖች ኅብረት ውስጥ እሳተፍ ነበር። በእነዚህ ሁሉ ውስጥ ሳገለግል ሊከፈለኝ ይገባል የሚል ሐሳብ ተፈጥሮብኝ እንኳ አያውቅም።

ይህ የበጎ ፈቃድ ተሳትፎዬ ወደፊት ለሚኖረኝ የሙሉ ጊዜ አገልግሎት መሠረትን የጣለ ነው። በበጎ ፈቃድ አገልግሎት የታመነ በሙሉ ጊዜ አገልግሎት ላይ ደግሞ የታመነ ነው። በመሆኑም ብዙዎች የበጎ ፈቃድ አገልጋዮች ከሙሉ ጊዜ አገልጋዮች በተሻለ ሁኔታ ያገለግላሉ።

3. የበጎ ፈቃድ አገልጋዮችን በአገልግሎቱ ውስጥ ባታሳትፍ አላስፈላጊና ትርፍ ተቀጣሪ አገልጋዮችን ለማብዛት ትገደዳለህ።

እያንዳንዱ አገልግሎት ሁሉ የሙሉ ጊዜ አገልጋይ አይፈልግም። ብዙ ቤተክርስቲያናት በማይከፈላቸው የበጎ ፈቃድ መጋቢዎች ይመራሉ።

በቤተክርስቲያኒቷ ውስጥ ሃያ አምስት ምዕመናን ብቻ ካሉ በግልጽ መረዳት እንደሚቻለው የሙሉ ጊዜ አገልጋይ አያስፈልግም።

ብዙ የቤተክርስቲያን አባላት በምስጢር እንዲህ ሲሉ ይጠይቃሉ፡ “የሙሉ ጊዜ መጋቢው ቀኑን ሙሉ ምን ሲሠራ ይውላል?”

ብዙ ሰዎች መጋቢዎች ከማለዳ እስከ ምሽት ተኝተው እንደሚውሉ ያስባሉ። በእርግጥ ሠላሳ አባላት ባሉበት ቤተክርስቲያን ያን ያህል ሰፊ ጊዜ አይጠይቅም። አገልግሎቱ ራሱ የሙሉ ጊዜ አገልጋይ የሚጠይቅበት ደረጃ እስኪደርስ ድረስ ማደግ አለበት። ሌላው እውነታ

የቤተ ክርስቲያን እድገት

ብዙዎቹ አባላት ቀን ላይ ሥራ ቦታ ስለሚውሉ ነፃ የሚሆኑት ምሽት ላይ ነው።

መጋቢዎች የባንክ ሠራተኞች፣ የሂሳብ ሠራተኞች ወይም ፋርማሲስቶች አይደሉም። መንጋን የሚጠብቁ እረኞች ናቸው። ለተለያዩ ሞያ የሥራ ሰዓታት እንደዚያው ይለያያል! እኔ ሁልጊዜ ከጧቱ ሦስት ሰዓት እስከ ምሽቱ አስራ አንድ ሰዓት ድረስ አልሠራም። ምክንያቱም የሂሳብ ሠራተኛ አይደለሁም፤ መጋቢ እንጂ! መንጋው በምሽት ሲሰበሰብልኝ እኔ ያኔ አምሽቼ በንቃት እሠራለሁ።

አንዳንድ መጋቢያን በቀጣዩ አሁኑ የሚሰብኩትን ስብከት ብቻ ሲያዘጋጁ በስንፍና ጊዜያቸውን ያሳልፉታል።

ሥራ ከቶ ሳይሠሩ... ያለ ሥርዓት ከእናንተ ዘንድ ስለሚሄዱ ስለ አንዳንዶች ሰምተናልና።

2ኛ ተሰሎጥቄ. 3፡፡

ታማኞች እንሁን! እውነተኛች እንሁን! ቤተክርስቲያንህ ብዙ የሙሉ ጊዜ አገልጋዮች ያስፈልጋታል? አለፍም ሲል አንድ የሙሉ ጊዜ መጋቢ የግድ ያስፈልጋታል? የቤተክርስቲያኗ ገቢ መጋቢውንና ቤተሰቡን ለመደገፍ ያስችላል? መጋቢው በገሃዳዊው ዓለም ያለውን ሥራ መሥራት አይችልም? መጋቢዎች የሚቀጥለው ወር በእንዴት ያለ ሁኔታ እንደሚደርሱ በማሰብ የሚጨነቁና የሚሰጉ ናቸው።

ዛሬ ያንን ጭንቅት ማሸነፍ ትችላለህ! ቤተክርስቲያንህ እስኪያድግና ሙሉ ትኩረትህን እስኪሻ ድረስ ሌላ ሥራ እየሠራህ መግብ!

ከብዙ ዓመታት በፊት ወደ ጋና የመጡት የስዊዝ ሚሲዮናውያን ራሳቸውን የሚግዙ አገልጋዮች ነበሩ። በአፍሪካ ውስጥ አገልግሎታቸውን በሚሠሩበት ጊዜ የሚረዳቸውንና ብቁ የሚያደርጋቸውን ክህሎት ይዘው መጥተዋል። ይህ ልንከተለው የሚገባ መልካም ምሳሌ ነው። ስለሆነም ከመቼውም በበለጠ ዛሬ ራሳቸውን በመደገፍ የሚያገለግሉ አገልጋዮች ያስፈልጉናል።

ብዙ ቤተክርስቲያናት በዛ ያሉ ሙሉ ጊዜ አገልጋዮችን ለመቻል አቅሙ የላቸውም።

የትርፍ ጊዜ አገልጋዮች በአገልግሎት ውስጥ በማይሳተፉበት ጊዜ ሊበቅሉ የሚችሉ አምስት ክፋቶች

የአገልግሎት ክፍልህን አባላት ቁጥር በተቻለህ መጠን ማሳነስ ይኖርብሃል። ይህንን ካደረግህ ጥሩ ልትከፍላቸው ትችላለህ። በዙሪያህ ሥራ ፈቶችና የሚነጫነጩ ሰዎችን መሰብሰብ የለብህም። ሥራ ፈትነት ወደ ስንፍና፣ ስንፍና ወደ አለመርካት፣ አለመርካት ደግሞ ወደ ዐመፀኝነት ይመራል።

ከዚህም ጋር ቤት ለቤት እየዘሩ ሥራን መፍታት ደግሞ ይማራሉ የማይገባውንም እየተናጉ ለፍላጊዎችና በነገር ገቢዎች ይሆናሉ እንጂ፣ ሥራ ፈቶች ብቻ አይደሉም።

1ኛ ጢሞቴዎስ 5:13

4. በጎ ፈቃደኞችን በአገልግሎት ውስጥ የማታሳትፍ ከሆነ በቤተክርስቲያን ውስጥ የሚደረገው ነገር ሁሉ ከገንዘብ ጋር የተያያዘ ይሆናል።

ብርን የሚወድድ ሰው ብርን አይጠግብም ባለጠግነትንም የሚወድድ ትርፉን አይጠግብም ይህም ደግሞ ከንቱ ነው።

መክብብ 5: 10

አገልግሎት ለማንም ሰው ቢሆን አማራጭ የቅጥር ሥራ አይደለም። በፍጹም በዚያ ዓይነት መንገድ የተዘጋጀ አይደለም! እግዚአብሔር ለጠራቸው የሚሰጣቸው ልዩ ሥራ ነው። ቤተክርስቲያን እየሰፋች ስትመጣ ብዙውን ጊዜ ለሥራ አጦች የሥራ ቅጥር በር በመክፈት መዝሙርቀጥ ትጀምራለች። ይህም ሁኔታ ሌላ የተሻለ እድል የሌላቸውን ብዙ ሰዎች መሳብ ይጀምራል። ከዚያስ ቤተክርስቲያኗ ምን ትሆናለች? በብልጽግና ፈላጊዎችና በገንዘብ አፍቃሪዎች ትሞላለች። ቤተክርስቲያኒቷም ለተሻለ ደመወዝና አገልግሎት በሚራኮቱ መጋቢያን ትወረራለች።

በሰብከቱ ምክንያት ገንዘብ የሚያገኝ አንድም ሰው አላውቅም

አገልግሎት የጀመርሁት የበጎ ፈቃድ ሠራተኛ ሆኜ ነው። ስለዚህም የሙሉ ጊዜ አገልግሎት ውስጥ የገባሁት በጣም ቆይቼ ነው። ቤተክርስቲያንን የተከልሁት የሕክምና ተማሪ ሆኜ ሲሆን እየመገብሁ በተመሳሳይ ጊዜ የሕክምና ልምምዴን አከናውን ነበር። በኋላም ወደ ሥራው ዓለም ተሰማራሁና ከመጋቢነቴ ጋር አጣምሬ መሥራት ጀመርሁ።

በ1990 መጨረሻ ላይ እግዚአብሔር ሁሉን ነገር ትቼ እንድወጣና የሙሉ ጊዜ አገልግሎት ውስጥ እንድንገባ ተናገረኝ። ይህ ለእኔ ቀላል ውሳኔ አልነበረም። ስለዚህም ከጃንዋሪ 1, 1991 ጀምሮ ለኢየሱስ ክርስቶስ አገልግሎት ሙሉ ጊዜዬን ሰጥቼ ማገልገል ጀመርሁ።

ብሙሉ ጊዜ አገልግሎት ውስጥ መሳተፍ የማይገባቸው ብዙ አገልጋዮች አሉ። በገሃዱ ዓለም ተሰማርተው ሌላ ሥራ መሥራት የሚገባቸው ብዙ ሰዎች አሉ! ስልሳ አባላት ያላት አንድ አጥቢያ እንዴት ስምንት መጋቢዎቻቸውንና ቤተሰቦቻቸውን መደገፍ ትችላለች? ሆኖም ግን በብዙ አገልጋዮች ዘንድ እየሆነ ያለው ይሄ ነው። የአገልግሎት ስኬት ሁለት ነገሮችን ይሻል! ሥልጣንና ጥበብን።

ለተጠሩት ግን፣ አይሁድ ቢሆኑ የግሪክ ሰዎችም ቢሆኑ፣ የእግዚአብሔር ኃይልና የእግዚአብሔር ጥበብ የሆነው ክርስቶስ ነው።

1ኛ ቆሮንቶስ 1፡24

ብዙ ሰዎች አገልግሎትን የሚመለከቱበት መነፅር ዓለምን ከመዘርና ቆንጆ መኪናዎችን ከመንዳት አንጻር ነው። ወደ አገልግሎት የገባሁት ጥሩ መኪና ለመንዳት አይደለም። በአሁኑ ሰዓት በእርግጥ ጥሩ መኪና እነዳለሁ! ሆኖም ወደ አገልግሎት ስመጣ የዚህን ዓለም ጥሩ ጥሩ ነገሮች ፈልጌ አይደለም። እንዲያውም ለእኔ ወደ ሙሉ ጊዜ አገልግሎት መምጣት ማለት የዚህን ዓለም ጥሩ ጥሩ ነገሮችና ተስፋዎች ማብቂያ ነው።

እምን፣ በእውነት ከሁሉ ይልቅ ስለሚበልጥ ስለ ክርስቶስ ኢየሱስ ስለ ጌታዬ እውቀት ነገር ሁሉ ጉዳት እንዲሆን እቆጥራለሁ! ስለ እርሱ ሁሉን ተጉዳሁ፣ ክርስቶስንም አገኝ ዘንድ!

ፈልጽሰዩስ 3፡8

እግዚአብሔርን በሚገባ አገለግላለሁ የሚል ሰው ለብርና ለወርቅ ፍቅር አስቀድሞ የሞተ መሆን ይኖርበታል። ይህ የሆነው ለምንድን ነው? ምክንያቱም መጽሐፍ ቅዱስ ብርን የሚወዱ በብር እንደማይጠግቡ ይናገራል። አብዝተህ በሰጣሃቸው ልክ አብዝተው ይሻሉ። በዚህ ዓለም ላይ የዓለም ታላላቅ ባለጸጎች ለምን አደገኛ ሌቦች ሊሆኑ ቻሉ?

የትርፍ ጊዜ አገልጋዮች በአገልግሎት ውስጥ በማይሳተፉበት ጊዜ ሊበቅሉ የሚችሉ አምስት ክፋቶች

ደሃ ስለሆኑ ይመስልሃልን? ችግር ላይ ስላሉ እንደሆነ ታስባለህን? በፍጹም አይደለም! ምክንያቱ ግን ተጨማሪ የማግኘት ስግብግብነት ነው!

ሰዎችን ገንዘብ በገንዘብ ላይ በመጨመር ማርካት አይቻልም። ከልምድ፣ ለአገልጋዮች የደመወዝ ጭማሪ እንዳደርግ ግፊት ሲመጣብኝ፤ ይህንን ማድረጌ ችግሩን ከስሩ ሊነቅለው እንደማይችልም ተረድቻለሁ።

ዋና መጋቢዎች ሆይ፣ ደመወዝ የመጨመር፣ ጥቅማ ጥቅሞችን የማስተካከል ጫና በተፈጠረባችሁ ጊዜ ሁሉ ይህንን አትርሱ፤ ችግሩ በፍጹም አይወገድም። የሙሉ ጊዜ አገልጋዮች ጌታን ከልባቸው ማገልገል የሚሹ መሆን ይኖርባቸዋል።

ይህ ማለት ሰዎች ደሃ ይሆናሉ ማለት ሳይሆን ልባቸው ግን ምድራዊ ጥቅምን በየጊዜው ለመጨመር የማይጠግብ ሆኗል።

ነገሮች በዚህ ክቀጠሉ በቅርቡ ቤተክርስቲያን ውስጥ የሠራተኞች ኅብረት በአስተዳደር ላይ፣ አስተዳደር በሠራተኛ ኅብረት ላይ ይነሣሉ! “አስተዳደር” የምንለው ብዙውን ጊዜ ውሳኔ የሚያሳልፉትን ዋና መጋቢዎች ነው። በአንጻሩ “ሠራተኞች” የምንላቸው ደግሞ በውሳኔ ሰጭነት የማይሳተፉትን ሌሎች መጋቢዎችንና ሠራተኞችን ያካተተ ነው። በብዙ ቤተክርስቲያናትና አገልግሎቶች ውስጥ በሙሉ ጊዜ አገልጋዮች መካከል ምሬት፣ የእርስ በእርስ መቀናናትና ጭቅጭቅን በቀላሉ ማስተዋል ትችላለህ። ብዙውን ጊዜ እንዲያውም ጥሉና ግጭቱ እስከ ቤተሰቦቻቸው ይዘልቃል። የመጋቢዎች ሚስቶች ከሌሎች መጋቢዎች ሚስቶች ጋር የከረረ ጠብ ውስጥ ሲገቡ ይታያሉ።

እኔ በበኩሌ መቶ የሚሆኑ በተመሳሳይ ምክንያት ደስተኛ ያልሆኑ የሙሉ ጊዜ አገልጋዮችን ይገፍ ከምንዝ አንድ ሁለት አገልጋዮችን በሰላም ይገፍ መንዝን እመርጣለሁ።

5. በጎ ፈቃደኞችን በአገልግሎት ውስጥ የማታሳትፍ ከሆነ የመታዘዝንና የመገዛትን አስፈላጊነት መማር አይችሉም።

ሙሉ ጊዜ አገልግሎት ውስጥ ስትሰማራ ነገ የሚመጣውን ለመቀበል ክፍት መሆን አለብህ። ልትበለጽግ ወይም ልትደሽይ ትችላለህ። ልትትረፈረፍ ወይም “መሠረታዊ ነገሮችን ለመሸፈን ልትታገል” ትችላለህ። የሚመጣውን ማንኛውም ነገር ለመቀበል ተዘጋጅተሃል?

እውነት እውነት እልሃለሁ፤ እንተ ጐልማሳ ሳለህ ወገብህን በዝ ራሳህ ታጥቀህ ወደምትወደው ትሄድ ነበር፤ ነገር ግን በሽመገልህ ጊዜ እጆቼህን ትዘረጋለህ፤ ሌላውም ያስታጥቅሃል ወደማትወደውም ይወስድሃል አለው።

በምን ዓይነት ሞት እግዚአብሔርን ያከብር ዘንድ እንዳለው ሲያመለክት ይህን አለ። ይህንም ብሎ፤ ተከተለኝ አለው።

ዮሐንስ 21፡18-19

ኢየሱስ ጴጥሮስን ለማናቸውም ነገሮች ዝግጁ እንዲሆን ነገረው። የትም ስፍራ ለመሄድ ተዘጋጅ። ከዚህ በኋላ ያንተ ፈቃድ ያበቃል። የእግዚአብሔር ፈቃድ ብቻ ይጸናል። ከዚህ በኋላ አዛዥ አይደለህም፤ ከእግዚአብሔር ሠራተኞች አንዱ ነህ። በአገልግሎት የተሰማራሁበት አንደኛው ምክንያቱ ምርጫ ስለሌለኝ ነው።

...ወንጌልንም ባልሰብክ ወጥልኝ!

1ኛ ቆሮንቶስ 9፡16

ሁልጊዜም ስለ እኔ የሚያወሩ ጨለምተኞች፤ ስሕተት ፈላጊዎች፤ ተንታኞችና ዘጋቢዎች አሉ። ለባዶ ወሬ ጊዜ የለኝም። በጥላቻና በሽሙጥ የተሞሉ አስተያየቶችን ከማደምጥ ውሾቼ በማለዳ ሲጮሁ መስማት ይሻለኛል። እግዚአብሔር እንድሠራ የሰጠኝን መሥራት መቀጠል ይሻለኛል። አንዳንድ ሰዎች ስለሠራሁት ሥራ ይወዱኛል፤ ሌሎች ደግሞ ይጠሉኛል። ስለ ሁሉም እግዚአብሔርን አመሰግናለሁ። ሆኖም ግን ከፍ ያለውን የመጠራት ሽልማት አገኝ ዘንድ እፈጥናለሁ።

የእግዚአብሔርን ጥሪ ሙሉ ለሙሉ ለመፈጸም ሕይወቴን እሰጣለሁና አምላክ ሆይ እርዳኝ!

ክፍል 3

**የቤተክርስቲያን እድገትና የመጋቢነት
ቴክኒኮች**

በትርና ምርኩዝን የመጠቀም ጥበብ

የእረኛ መሣሪያዎች

... በትርህና ምርኩዝህ እነርሱ ያጸናኝልሁ

መዝሙር 23:14

መሣሪያዎችህን ሳትጠቀም የቤተክርስቲያን እድገትን ለማሳካት አትችልም። እረኛ በትርና ምርኩዙን እንዴት መጠቀም እንደሚገባው ማወቅ ግድ ይለዋል።

የአንድ መልካም እረኛ መሣሪያዎች በትርና ምርኩዙ ናቸው። በእርግጥ እያንዳንዱ የሞያ መስክ የራሱ መሣሪያዎች አሉት።

ወታደሮች ጠበንጃዎችን ለመግደልና ለማጥፋት ይጠቀሙበታል።

ማዳመጫ ደግሞ የሕክምና ባለ ሞያዎች ከሚጠቀሙባቸው መሣሪያዎች አንዱ ነው።

በትርህናና ምርኩዝህን እንዴት መጠቀም እንደሚገባህ

1. በትርና ምርኩዝ ለመምራትና ለመግዛት ይጠቅማል

ሰላም ሰይፍ ከእኩ ይወጣል፤ እርሱም በብረት በትር ይገኛል...

ሪአይ 19:15

በትርናና ምርኩዝን ለመግዛት መጠቀምን መማር ይገባሃል። ስለ መጋቢ ያለው ባህላዊ አስተሳሰብ ለስላሳ፣ ሩገሩገ፣ አዛኝ፣ አነስተኛ ተከፋይ፣ ሁል ጊዜ የሚገኝና ምንም ማጉረምረም የማይወጣው ዓይነት ነው። ይህ ሥዕል ግን የአንድ ገዢ ሳይሆን በአንጻሩ የተገዢ መልክ ነው። መጋቢ ደግና ታጋሽ መሆን እንዳለበት አምናለሁ። ሆኖም ግን ዋናው ተግባሩ መምራትና መግዛት ነው። መጋቢ የአንዲት አጥቢያ ቤተክርስቲያን የበላይ ነው። የበላይ የሆነ ሰው ደግሞ ውሳኔዎችን ያሳልፋል።

አግዚአብሔር እረኛዬ ነው... በእረኛት ውሃም ዘንድ ይመራኛል

መዝሙር 23:12

እውነተኛ እረኛ በጎቹን መሰማራት ወደሚገባቸው ይመራቸዋል። ደካማ ከሆንህ ጥሩ መሪ ሊወጣህ አይችልም። እያንዳንዱ ቤተክርስቲያን በጌታ ደፋርና ገዢ ድምፅ ያለው ሰው ይፈልጋል። በጎች፣ የት እንደሚሄድ የሚያውቅ፣ አቅጣጫ አመልካች ይሻሉ። መጋቢ ሕዝቡን በመንፈሳዊ፣ በቤተሰባዊና በማኅበረሰባዊ አቅጣጫዎች ሁሉ መምራት ይፈለግበታል።

ቤተክርስቲያን ጠንካራና አቅም ያለው መሪ ካጣች ችግር ይፈጠራል።

ለበጎችህ እንዴት በሥልጣን መናገር እንዳለብህ እወቅ። ሆኖም በኑሮአቸው ላይ አምባገነን ሁን ማለቴ አይደለም። ከፍተኛ በሆነ የራስ መተማመንና ቁጥጥር ምራቸው። በጎች ለመመራት ተሰጥተዋል።

እግዚአብሔር እንድትንከባከባቸው በሰጠህ በጎች ላይ ሥልጣኑ አለህ። አንድ ቀን ለእያንዳንዱ ነፍስ መልስን ትሰጣለህ።

አስፈላጊ በሆኑ ጉዳዮች ላይ ውሳኔ ማሳለፍ የማይችል መሪ ለውድቀት ይዳረጋል።

መልካም መሪ አስፈላጊዎቹን መረጃ ካገኘ በኋላ ውሳኔ ይሰጣል። እነዚህ ውሳኔዎች ደግሞ ጠንካራና የሚያሙ ሊሆኑ ይችላሉ። እንደ እረኛ ግን ይህን ኃላፊነት መውሰድ ካልቻልህ ቤተክርስቲያንህ ትጠወልጋለች።

በዙሪያህ ምን ያህል አጥቢያ ቤተክርስቲያናት እንደሞቱና ሕይወት አልባ እንደሆኑ ልብ በል! መሥራቾች ካሰቡትና ካለሙት ሐሳብ ርቀው ይገኛሉ። የዚህ ምክንያቱ የተሳሳቱ ነገሮች ሰርገው መግባት ሲጀምሩ መሪዎች አስፈላጊ ውሳኔዎችን በመስጠት ጀልባይቱን መቅዘፍ ሊያስፈራቸው ነው።

አንዳንድ ጊዜ ተስፋ የሌላቸውን አቅመ ቢስ የመንግሥት ኮርፖሬሽኖችንና ወኪል ድርጅቶችን ስመለከት እደነቃለሁ። ትልቅን ኪሳራና በሥርዓቱ ውስጥም ብክነትን ያሰርጋሉ። በብዙ የመንግሥት ቢሮዎች ውስጥ ሁሉም ሰው ቁጭ ብሎ ጋዜጣ ሲያነብ ታዝቤያለሁ። አንዳንድ ጊዜ ደግሞ አንድ የመጻፊያ ማሽን ባለበት በአንድ ቢሮ ውስጥ ሃያ ጸሐፊዎችን እመለከታለሁ። እነዚህ ሰዎች ምንም የሚሠሩት ሥራ የለም! ሆኖም ግን ከታክስ ከፋዮች በሚገኘው

ገንዘብ በየወሩ ደመወዝ ተከፋዮች ናቸው። ምንኛ የሚያሳዝን ነገር ነው! ቀኑን ሙሉ ይተኛሉ፣ ይበላሉ፣ እንዲሁም ሲያወሩ ይውላሉ። አስተዳዳሪዎቻቸውም ከሃያዎቹ አስራ ዘጠኙን ጸሐፊዎች ለመቀነስ ፍርሃት ይይዛቸዋል።

አገሪቱ ከዕለት ወደ ዕለት እየደኸየች ስትመጣ ሰዎች ለምን ይህ እየሆነ እንዳለ ይጠይቃሉ። ምክንያቱ ግን ግልጽ ነው። መሪዎች ያለውን ተጨባጭ ሁኔታ ለመከለስና አስፈላጊ ውሳኔዎችን መውሰድ ስላልቻሉ ነው። በሥልጣናቸው ለመግዛት አሻፈረኝ አሉ። ዲሞክራሲያዊ መሪዎች የፖለቲካ ሥልጣናቸውን እንደሚያጡ ስለፈሩ ውሸታሞችና ግብዞች ሆኑ።

እኔ እንደዚህ ዓይነት ውሳኔዎችን ለማሳለፍ ምንም ፍርሃት አይሰማኝም። ምክንያቱም እንደዚያ ካላደረግሁ ቤተክርስቲያን እንዴት እየዘቀጠች እንደምትሄድ አውቃለሁ።

ባለብት የሚረግጡ መሪዎችን አንሥተህ ችሎታና አቅም ባላቸው ሠራተኞች መተካት ይኖርብሃል። በቢሮዬ ውስጥ ሠራተኞችና የበጎ ፈቃድ መጋቢዎች መካከል ለውጥ አስፈላጊ ከሆነ ለውጥን አደርጋለሁ።

ለውጦችን አትፍራ። አንዳንድ ጊዜ ወደ ትልቅ ጥርመሳ የሚወስደው ታላቅ ለውጥ ነው። ታናናሽ ለውጦች የሚከሰቱት ታናናሽ ውሳኔዎችን ስታደርግ ነው። ከፍተኛ ህዳሴ የሚሆነው ግን ታላላቅ ውሳኔዎችን ለመውሰድ ስትደፍር ነው። በጎችህን ወደ ለምለሙ ስፍራ መምራት የምትችል ጠንካራ አዛዥ ሁን።

ሴት መጋቢያንም ከአስቸጋሪነትና ከግጭት ፈጣሪነት ነጻና ጠንካራ መሪዎች ሊሆኑ ይገባል።

2. በትርና ምርኩዝ የአገልግሎትን መንገድ ለማበጀት ይጠቅማል

እግዚአብሔርም ሙሴን አለው፡- ...

አንተም በትርህን አንሣ፣ እጅህንም በባሕሩ ላይ ዘርጋ፣ ከፈለውም የእስራኤልም ልጆች በባሕሩ ውስጥ በየብስ ያልፋሉ።

ዘጸአት. 14፡ 15+ 16

መንገድን ለማበጀት በትርህንና ምርኩዝህን በመሣሪያነት መጠቀምን ማወቅ ይኖርብሃል። እንደ መሪ ለሕዝቡ መናገር እንድትችል እግዚአብሔር መመሪያዎችን ይሰጥሃል። መልእክቱን ለበጎቹ ከሰጠህ በኋላም ቃሉን መታዘዝ እንዲችሉ ልትረዳቸው ያሻል።

እውነተኛ እረኛ በጎቹን ይወዳል። እግዚአብሔርንም መታዘዝ እንዲችሉ ያማዛቸዋል።

ሙሴ የእስራኤል ሕዝብ እረኛ ነበር። የተቀበለውም መመሪያ ቀይ ባሕርን ያቋርጡ ዘንድ ነው። ያንን ትእዛዝ ከተቀበለ በኋላ መንገድ በሌለበት ስፍራ መንገድን አበጀ። የመጋቢ መንገድ የማበጀት አገልግሎት የምለው እንግዲህ ይህንን ነው።

እያንዳንዱ የሙሉ ጊዜ ወይም የበጎ ፈቃድ መጋቢ ለእግዚአብሔር ሕዝብ መንገድ የሌለበት በሚመስልበት ጊዜ መንገድ ማዘጋጀትን መማር ይኖርበታል።

አንዳንዶቹ በጎች ቤታቸው ከቤተክርስቲያን በጣም እንደሚርቅ ያስባሉ፤ በዚህ ጊዜ የትም የሚኖሩ ቢሆን ያሉበት ድረስ ሄደህ ጎብኛቸው። ይህ ደግሞ ቤታቸው ከቤተክርስቲያን ያን ያህል እንደማይርቅ ያረጋግጥላቸዋል።

ጉብኝቱ መጋቢን አፈራ

ከቤተክርስቲያናችን በአንዱ የሚያመልኩና በባቡር ሁለት ሰዓት ያህል ተጉዘው የሚመጡ ቤተሰቦች ነበሩ። ወደ ፕሮግራሞች እንዲመጡ ስጠራቸው ቤተክርስቲያን መጥተው ለመካፈል በጣም እንደሚርቃቸው ነገሩኝ። ስለዚህም አንድ ቅዳሜ ከአንድ መጋቢ ጋር ሆነን ያሉበት ድረስ መኪና እየነዳን ሄድን። በጎብኝናቸውም ጊዜ በጣም ተደነቁ።

ይህ ነው እንግዲህ የጉብኝት አንዱ ጥቅም። ጉብኝት ሰዎችን በማቅረብ በጣም ሩቅ አለመሆናቸውን ያረጋግጥልናል። ከዚያን ጊዜ ጀምሮ መላው ቤተሰብ በባቡር የሁለት ሰዓት ጉዞ አድርገው ወደ ቤተክርስቲያን ለመምጣትና ለመካፈል ወሰኑ።

ይህንን ለዓመታት አደረጉት፤ እናም ዛሬ ከመካከላቸው አንዱ መጋቢ ሆኗል። ለበጎችህ መንገድ አብጅ። የእግዚአብሔርን ቃል ለመታዘዝ

እንደሚቻል እንዲያዩ እርዳቸው። እንዳንድ ጊዜ ገንዘብ ሳይኖራቸው ሲቀርና መካፈል ሲያቅታቸው ገንዘብን ስጣቸው። ሁልጊዜ ገንዘብ መስጠት አትችል ይሆናል፤ ሆኖም አንድ ሁለቴ እንኳ አድርገህ ቢሆን ስለሚያበረታታቸው እንደምትጠነቀቅላቸው ይገባቸዋል። ይህ እንግዲህ የመጋቢ ልብ ነው።

ለበጎችህ ጋብቻ እንዲፈጽሙ መንገድ አብጅላቸው

እንደ መጋቢ በጎችህ ባሉችን ወይም ሚስቶችን እንደሚፈልጉ ማየት ቀላል ነው። ግድ የሌለህ መስለህ አትታይ። እንዲሁም በስብከት ብቻ ጋብቻ መልካም እንደሆነ አትናገር። የትዳር አጋራቸውን የሚመርጡበትን ተግባራዊውን መንገድ አዋያቸው። እርስ በእርሳቸው እንዲተያዩ እርዳቸው። ያንን ነው እንግዲህ “እረኛዊ የማገናኘት ስልት” የምንለው።

አባሉችህን በቤተክርስቲያን ውስጥ ጥሩ አጋር እንዲያገኙ አስተምራቸው። እንዳንድ ሰዎች ይህን ሐሳብ ላይወዱት ይችላሉ፤ ሆኖም ግን በጎችን የሚያረጋጋና የሚረዳ ነገር ነው። በእርግጥ ሰዎች በግፊት እንዲጋቡ ማድረግ አይኖርብህም።

እንዲያውም አንተ የጠቆምካቸውን ሰው ስላገቡ በደስታ ሊኖሩ እንደሚችሉ እንዳያስቡ አስጠንቅቃቸው። ምክንያቱም ትዳር ውስብስብ ነገር በመሆኑ እድሜ ልካቸውን እየረገሙህ መኖር የለባቸውም።

በጎችህ ሥራ እንዲይዙ መንገድን አብጅላቸው

ስለ ብልጽግና ለአባላቴ እስብካለሁ። ያንን ካደረግሁ በኋላ መንገድን የማበጀት ቅባት በእኔ ላይ ይመጣና ሥራ እንዲያገኙ እረዳቸዋለሁ። ከአባላቴ አንዱ በቀጣሪ ሥልጣን ላይ ሲቀመጥ መቀጠር ስለሚያስፈልጋቸው በጎቼ አወራዋለሁ።

እንዳንድ ጊዜ ለሥራ የጠቆማችሁት ሰው ሊያሳፍራችሁ ይችላል። ሆኖም ግን ያ ለጥሩዎቹ በጎችህ ሥራ እንዲያገኙ ከመጣር ሊያዘናጋችሁ አይገባም።

“ቀይ ባሕርን አቋርጡት ማለት ብቻ በቂ አይደለም”፤ ያቋርጡ ዘንድ መንገድ ልታበጅላቸው ይገባል።

በቤተክርስቲያን ውስጥ በጎችህ መርኃ ግብሮችን እንዲካፈሉ መንገድ አብጅላቸው

አንድ ሰው በፕሮግራሙ መካፈል ይችል ዘንድ ለማመቻቸት የሰብሰባን እንዲሁም የጥናትን ሰዓት የለወጥሁበት ብዙ ጊዜ አለ። መጋቢ ነኝና በጎቼ ሁሉ እንዲካፈሉ አፈልጋለሁ። ለሰብሰባ ተስማሚ ጊዜ አዘጋጅ። ነገሮችን ለሰዎች አመቺ አድርግላቸው። ይህ ተግባራዊ የሆነ መንገድ የማበጀት ሥራ ነው።

ጥቂት ብዛትን ያማከሉ ሰብሰባዎች ይኑሩህ። እሁድ በጎችህን ለማግኘትና ለማማከር ጥሩ ጊዜ ነው። ሰብሰባዎችን ማጠፍ ትችላለህ። ሰዎች አንድ ጊዜ መምጣት ሲችሉ ሁለት ጊዜ ወደ ቤተክርስቲያን እንዲመለሱ አታድርግ።

የቤተክርስቲያን አባላት ለሚያቀርቡት ሰበብ ሁሉ ምላሽ ለመስጠት ይቻልህ ዘንድ ሥልጡን ሁን። የቤተክርስቲያን መርኃ-ግብር በጣም እንደረዘመ ሲናገሩ ቴሌቪዥን በመመልከት ምን ያህል ሰዓት እንደሚያጠፋ አስታውሳቸው። ቤታቸው ከቤተክርስቲያን ምን ያህል እንደሚርቅ ሲናገሩ ሥራቸው ከቤታቸው ምን ያህል ሩቅ እንደሆነ ጠይቃቸው። ጫማ የሌለው የቤተክርስቲያን አባል ካለ ጥንድ ጫማ ስጠው። መንገድ የምታበጅ ሁን። በትርህንና ምርኩዝህን በመጠቀም በቀይ ባሕር ውስጥ መንገድን አብጅ።

3. በትርና ምርኩዝ የአገልግሎት ግዛትን ለማስፋፋት ይጠቅማል።

የአገልግሎትን ግዛት ለማስፋፋት በትርና መርኩዝህን እንዴት መጠቀም እንዳለብህ መረዳት አስፈላጊ ነው። ትልቅ ቤተክርስቲያንን ለመመሥረት ጥልቅ ራእይ ካለህ ሁልጊዜም የክርስቶስን መንግሥት ለማስፋት መሻት ሊኖርህ ግድ ነው። ለእግዚአብሔርም የበለጠ ግዛትን መውረስ የምትችለው በጾምና በጸሎት ነው። ሕዝቡን ወደ መንፈሳዊ ውጊያ ውስጥ ማስገባት ይኖርብሃል።

በቤተክርስቲያኔ ሁልጊዜ አዳዲስ እይታ አለኝ። ሃያ አባላት ብቻ የነበርን ጊዜ ሃምሳ ሰዎች እንሆን ዘንድ ራእዩ ነበረኝ። በኮርሱ ቡቲቺንግ ሆስፒታል ውስጥ ሃምሳ አባላትን ሳገኝ አንድ መቶ ሆነን በእሁድ የአምልኮ መርሐ ግብር የምንካፈልበትን አልም ነበር።

አምስት መቶ ስንሆን አንድ ሺ ሰዎችን ማለም ጀመርሁ። የትልቅ ቤተክርስቲያን መጋቢ ሆይ፤ ሁልጊዜም ለእግዚአብሔር መንግሥት አገልግሎት ታላላቅ ሕልሞች ሊኖሩህ ይገባል። እኛ ማኅበረሰባዊ አገልግሎት የምንሰጥ ቡድኖች አይደለንም። ወይም ደግሞ ውጊያችን ሥነ-ልቦናዊ አይደለም። መንፈሳዊ ውጊያ ውስጥ ያለን ሰዎች ነን።

ሙሴም ኢያሱን፡ ጉልማሶችን ምረጥልን፤ ወጥተህም ከአማሌቅ ጋር ተዋጋ፤ እኔ ነገ የእግዚአብሔርን በትር በእጄ ይገዢ በኮረብታው ራስ ላይ እቆማለሁ አለው።

ኢያሱም ሙሴ እንዳለው አደረገ፤ ከአማሌቅም ጋር ተዋጋ ሙሴና አርንም ሐርም ወደ ኮረብታው ራስ ወጡ። እንዲህም ሆነ ሙሴ እጁን ባኑሃ ጊዜ እስራኤል ድል ያደርግ ነበር እጁንም ባወረደ ጊዜ አማሌቅ ድል ያደርግ ነበር።

ዘጸአት. 17:9-11

አዳዲስ ግዛትን መውረስ የሚችሉት የሚጸሙና የሚጸልዩ ናቸው። ለረጅም ጊዜ በመጸለይ አምናለሁ። መንፈስ ቅዱስ እንደሚመራኝም በመጸም አምናለሁ። ሙሴ የእግዚአብሔር ሕዝብ እረኛ፤ ጦርነቱን ያሸንፍ ዘንድ በአማሌቅ ላይ በትሩን አነሣ። የሙሴ በትር የምታመለክተው የምልጃን ጸሎት ጉልበት ነው። ለአገልግሎት የመቃተትን ጥበብ ታመላክታለች።

በገሃዱ ዓለም ሲከሰት የምታየው ሁሉ በመንፈሳዊው ዓለም የተከናወነው ነጸብራቅ ነው።

ራሱን መጋቢ ብሎ የሚጠራ ሁሉ በመንፈሳዊው ዓለም እንዴት በጸሎት መዋጋት እንዳለበት ጠንቅቆ ማወቅ ያሻዋል። ትልቅ ቤተክርስቲያን እንዲኖርህ ከፈለግህ፤ በመንፈሳዊው ዓለም እንዴት መዋጋት እንዳለብህ እወቅ። እያንዳንዱ ግዛት በክፉ መንፈስ ተጽዕኖ ስር ወድቋል።

ከቦታ ቦታ በምንቀሳቀስበት ወቅት በየስፍራው ያለውን መንፈሳዊ የአየር ሁኔታ የተለያየ እንደሆነ ተገንዝቤያለሁ። በጋና በምሆንበት ጊዜ ቀለል ያለ መንፈሳዊ የአየር ሁኔታ ይሰማኛል። ጀርመን በምሄድበት ጊዜ ደግሞ ጥቃት የሚሰነዝሩ የክፉ መንፈሳዊያን ተጽዕኖ ይሰማኛል።

ለእግዚአብሔር የበለጠ ግዛትን ታሰፋ ዘንድ የምልጃ ጥበብን አዳብር። ይህ ማለት በርካታ የሆኑ አስፈላጊ የጸሎት ክህሎቶችን ማጎልበት ይኖርብሃል ማለት ነው።

4. በትርና ምርኩዝ ሕዝብን ለማጽናናት ይጠቅማል።

... በትርህና ምርኩዝ እነርሱ ያጽናኛል።

መዝሙር 23፡4

በትርህናና ምርኩዝህን በጎችህን ለማጽናናት እንዴት መጠቀም እንደሚገባህ መማር ይገባሃል። ከእረኛ አገልግሎቶች አንዱና ዋነኛው በጎቹን ማጽናናት ነው። እያንዳንዱ በግም እረኛውን “በትርህና ምርኩዝህ ያጽናኑኛል” ማለት ይኖርበታል። አንዳንድ ሰዎች ለምን ቤተክርስቲያናቸው እንደማያድግ አይገነዘቡም።

እረኛ በጎቹን በእውነት የሚወድድና ችግር ውስጥ በገቡ ጊዜም የሚንከባከባቸው ሊሆን ይገባል። በአስቸጋሪ ጊዜ ውስጥ ሁሉ ከበጎችህ አጠገብ የመሆንን እድል ማጣት አይኖርብህም። የበጎ ፈቃድ መጋቢ ተግባር በጎቹ በጣም በፈለጉት ለዓትና በደስታቸው ጊዜ በአጠገባቸው መገኘት ነው። ይህ ምርጫ አይደለም። አስታውስ የተካፈሉት ኃዘን ግማሽ ኃዘን፣ የተካፈሉት ደስታ ደግሞ ድርብ ደስታ ነው።

በጎች ደስታቸውንና ኃዘናቸውን ከመጋቢያቸው ጋር መካፈል ይፈልጋሉ።

በጎችን ማጽናናት የእረኛ ተግባር ነው። የማጽናናት አገልግሎት የሚጀምረው ለበጎቹ አስፈላጊ በሆነው ነገር ላይ ዝንባሌን በማሳየት ነው። በዋና ዋና ነገራቸው ላይ ሁሉ ፍላጎትህን አላይ፣ በተለይም ልጅ ሲወልዱ፣ ጋብቻ ሲፈጽሙ፣ በህመማቸውና በቀብር ጊዜያቸው ላይ። እግዚአብሔር በዚህ ሁሉ ነገራቸው ላይ እንድትገኝ ይጠብቅብሃል!

ለበጎችህ አስፈላጊ የምትለው ነገር ሁሉ ለአንተም አስፈላጊ መሆን ይኖርበታል። መጋቢ ነኝ ብለህ ራስህን ከጠራህ እውነተኛውን ፍቅርህን ለበጎችህ እንዴት አድርገህ ማሳየት ትችላለህ?

እረኞች ሆይ፤ ሕዝባችሁን በእውነት የማትወዱት ከሆነ ለምትሰብኩት ሰብከት ምላሽ አይሰጥም። መጽሐፍ ቅዱስ እግዚአብሔር በእረኞች ላይ የተቆጣበትን ምክንያት ሲናገር ለሕዝቡ የማጽናናትን አገልግሎት ስላልሰጡ ነው።

የደከመውን አላጸናችሁትም የታመመውንም አላከማችሁትም የተሰበረውንም አልጠገናችሁትም የባዘነውንም አልመለሳችሁትም የጠፋውንም አልፈለጋችሁትም በኃይልና በጭቁኑም ዝቸኋቸው።

ሕዝቅኤል 34:4

በጎች ብዙውን ጊዜ ከመስበክህ በፊት የምትናገረውን ቃል ያውቃሉ። እነርሱ ካንተ የሚፈልጉት ጥቂት ፍቅር ነው። እያንዳንዱ ደግሞ ለፍቅር ምላሽ ይሰጣል። ሊወደዱ የማይችሉ አጋንንት ብቻ ናቸው! አስታውስ ፍቅር ከቶ አይወድቅም። መጽሐፍ ቅዱስ “ስብከት አይወድቅም” ወይም “ትምህርት አይወድቅም” አይልም። ነገር ግን “ፍቅር ለዘወትር አይወድቅም” ይላል። የማጽናናት አገልግሎት በተግባር የሚተረጎም ፍቅር ነው።

5. በትርና ምርኩዝ ራስን ለመመዘን ይረዳል።

ከእረኛ ተግባራት አንዱና ዋነኛው እኔ መቅደሱን መለካት ብዬ የምጠራው ነው። መቅደሱን መለካት የት እንደቆምህ እንድታውቅ ይረዳሃል።

በትር የሚመስል መለኪያ ለእኔ ተሰጠኝ፤ እንዲህም ተባለልኝ። ተነሥተህ የእግዚአብሔርን መቅደስና መሠዊያውን በዚያም የሚሰግዱትን ለካ።

ራእይ 11:1

ይህ የነገሮች አካሄድና ሁኔታ በሚገባ የሚታዩበት ጠንካራ ትንታኔ መስጫ ነው። መጋቢዎች እንዳንድ ጊዜ ቆም ብለው እየሠሩ ያሉት ሥራ እግዚአብሔር በሰጣቸው ራእይ መሠረት እንደሆነና እንዳልሆነ ማረጋገጥ ይኖርባቸዋል።

በቋሚነት ራስህን ልትመዝን ይገባል። ራስህን እንዲህ ስትል ጠይቅ፤ “እየሠራሁ ያለሁት እግዚአብሔር እንድሠራው የጠራኝን ነው?” ይህንን መጽሐፍ ራሱ የምጽፍበት ምክንያት እግዚአብሔርን መታዘዝ ነው ብዬ አምናለሁ። ምንም ዓይነት ነገር ላድርግ! በሕይወቴ ያለውን የእግዚአብሔርን ጥሪ ለመፈጸም እጥራለሁ።

• ከአስራ ሁለት ዓመታት በኋላ ሃያ አምስት አባላት ብቻ

በአገልግሎት ውስጥ አስራ ሁለት ዓመታት ከቆዩ አንድ መጋቢ ጋር እጨዋወት ነበር። በአገልግሎት ውስጥ አስራ ሁለት ዓመታት ያህል ከቆዩ በኋላ በቤተክርስቲያን ውስጥ ያሉት አባላት ሃያ አምስት ብቻ ናቸው። ቤተክርስቲያኗ የምትገኘው ትላልቅ ቤተክርስቲያናት ባሉባት ከተማ ውስጥ ነው።

ከብዙ የልፋት ዓመታት በኋላ ያለው እድገት አነስተኛ ነው። ማንኛውም ሕይወት ያለውና ጤናማ ነገር ያድጋል። ይህ መጋቢ አገልግሎቱን በሚገባ ቢመዝን ወደ አንዳንድ አስፈላጊ የሆኑ መደምደሚያዎች ይመጣል።

ለምሳሌ ምናልባትም ዋና መጋቢ ከመሆን ይልቅ ረዳት መጋቢ ቢሆን የተሻለ ይሆን ይሆናል።

ምናልባት ደግሞ ለመጋቢነት ትክክለኛ የእግዚአብሔር ጥሪ በሕይወቱ የለውም ይሆናል።

ምናልባትም ቤተክርስቲያኒቷን መዝሙርጋት ያስፈልገው ይሆናል። በአገልግሎት ውስጥ ራስን ማየትና መመዘን አስፈላጊ ነገር ነው። ምክንያቱም በጊዜው ለሚፈጠር ችግር ከወዲሁ መሠረታዊ የሆኑ ማስተካከያዎችን ለማድረግ ይረዳል።

መጋቢው ወደ አገልግሎት ተመለሰ

ከጥቂት ዓመታት በፊት ከአንድ ጓደኛዬ ከነበር መጋቢ ጋር እነጋገር ነበር። ይህንን ሰው ለዓመታት አውቀዋለሁ። በአንድ ትልቅ ከተማ ውስጥ በንቃት ቤተክርስቲያንን ይመግብ ነበር።

በኋላም ከእርሱ ቁጥጥር ውጪ በሆነ ምክንያት ራሱን በሌላ ከተማ ውስጥ አገኘው። እዚያም እጅግ ቅዝቅዝ ባለች ቤተክርስቲያን ውስጥ መካፈል ጀመረ። በአገልግሎት ውስጥ በንቃት መሳተፍን አቁሞ የቤተክርስቲያን ምዕመን ብቻ ሆነ።

እኔም እንዲህ ስል አናገርሁት፤ “እግዚአብሔር ጠርቶህ ከሆነ የትም ስፍራ ሁን፤ ምንም ዓይነት ሁኔታ ውስጥ ሁን፤ አገልግሎትህን መፈጸም ይኖርብሃል።” ያለበትን ሁኔታ (አገልግሎት ምዘና)

ተመልክቶ እንደ መጋቢ አስፈላጊ የሆኑ ውሳኔዎችን በመውሰድ በሕይወቱ ያለውን መለኮታዊ ጥሪ እንዲፈጽም አሳስብሁት። በመጨረሻ ያንን በማድረጉ ደስ ብሎኛል። ዛሬ ብዙ ቤተክርስቲያናትን በበላይነት ይቆጣጠራል።

• በሃይማኖት ብትኖሩ ራሳችሁን መርምሩ፤ ራሳችሁን ፈትኑ...

2ኛ ቆሮንቶስ 13፡5

በተጠራህበት ጥሪ እየተመላለስህ መሆንህን ወይም መለወጥ ያለብህ ነገር ቢኖር ራስህን ፈትን።

ሜርሌዲስ ቤንዝ መኪና ከሃምሳ ዓመታት በፊት ይሸጥ የነበረበት ዋጋ አሁንም ያው ነው ብለህ ታስባለህን? የዚህ መኪና አምራቾች ለዓመታት ለውጥ ሳያካሄዱ ይቆያሉን? ብዙ ቤተክርስቲያናት ግን እየሆኑ ያሉት እንደዚህ ነው። ምንም ዓይነት መሻሻል ሳያደርጉ ለዓመታት ይዘልቃሉ።

ቤተክርስቲያኖቻችንና አገልግሎቶቻችን ግን በቀጣይነት መሻሻልና ማደግ ይኖርባቸዋል።

የምንሠራውን ነገር ሁሉ ከመጽሐፍ ቅዱሳዊው ደረጃ ጋር ልናስተያየው ያስፈልጋል። በመጽሐፍ ቅዱስ ውስጥ ያለ በቤተክርስቲያን ውስጥ ግን የሌለ ነገር ካስተዋልህ ያንን መጽሐፍ ቅዱሳዊ ደረጃ ለማሟላት መታገል ይኖርብሃል።

ሁልጊዜም ተዓምራትንና ትንቢቶችን የሚቃወሙ ሰዎች ሳይ እደነቃለሁ። ትንቢቶችና ነቢያት በመጽሐፍ ቅዱስ ውስጥ አሉ። መጽሐፍ ቅዱስም በልዕለ ተፈጥሮአዊና አንጸባራቂ የተአምራት ምስክርነት የተሞላ መጽሐፍ ነው።

በቤተክርስቲያን ውስጥ ተዓምራት የማይታዩ ከሆነ እባክህን የተዓምራት ዘመን አልፎአል አትበል።

ተዓምራት በአገልግሎትህ እስኪታይ ድረስ ትጋ።

ልትደርስበት የሚገባ መጽሐፍ ቅዱሳዊ ደረጃ እንዳለ ተቀበል! ችግሩ የምንሠራውን ሥራ በሚገባ ስለማንመዝን ረጅም ጊዜ በዚያው እንቀጥላለን።

ራስህን እንዲህ ስትል ጠይቅ፤ “እኔ ጥሩ ሰው ነኝ?” ሚስትህ/ባልሽ ስለአንተ/አንቺ የምታስበውን/የሚያስበውን ጠይቅ/ቂ። “በዚህ ጊዜ በቤተክርስቲያን ውስጥ ምን ያህል ሰዎች መኖር ይኖርባቸዋል?” ብለህ ጠይቅ። ሥራህን መዝሙርን፤ ተግባርህንም ፈትሽ! ራስህን ብትመዝን እግዚአብሔርም አይፈርድብህም።

መንፈሳዊ ሰው ግን ሁሉን ይመረምራል ራሱ ግን በማገም አይመረመርም።

1ኛ ቆሮንቶስ 2:15

6. በትርና ምርኩዝ ሰዎችን ለማረም ይጠቅማል።

...በበትር ወይስ በፍቅርና በየውሃት መንፈስ ልምጣባችሁን?

1ኛ ቆሮንቶስ 4:21

በትርንና ምርኩዝን ሰዎችን ለማረም እንዴት እንደምንጠቀምበት ማወቅ ይኖርብናል። አንዳንድ ሰዎች መጋቢው ክፋት ሲያገኝባቸው፤ ሲጠቁማቸውና ሲያርማቸው አይወዱም። መጥፎ መጋቢ የሚባለው ግን ነገሮች ከመስመር ሲወጡ እያየ እርማት የማይሰጠው ነው። ከመንጋው ውስጥ አንዳንድ ነገሮችን ለይቶ ማውጣት ያስፈልጋል። በጎችህ ግን ደካማ መሪ መሆንህን ካሰቡ እነርሱ ራሳቸው ይመሩሃል።

ጥቁር ውበት

ከብዙ ዓመታት በፊት ብላክ ቢውቲ ወደ ተባለ ስፍራ ፈረስ ልጋልብ ሄጄ ነበር። ይህ ስፍራ በአክራ ከተማ የሚገኝ የበርማ የውትድርና የፈረስ ግልቢያ ማሠልጠኛ ት/ቤት ነበር። ገና ጀማሪ ፈረስ ጋላቢ መሆኔን ፈረሱም ወዲያውኑ ተገነዘበ። አስተማሪያችን በተለያየ ገጠራማ ስፍራ በመውሰድ ያሠለጥነን ነበር።

በፈረስ መጋለቢያው ት/ቤት የተከለለ ቦታ ላይ ስንደርስ የምጋልበው ፈረስ ወደ መስኩ መውጣቱን ትቶ ደጃፉ ላይ ቆመ። በእጄ ጅራፍ ይገዩ ስለነበር ደጋግሜ ስገርፈው ወደ ላይ መዝሙርለል ጀመረ።

ብዙም ሳይቆይ ፈረሱ እንደፈራሁ ተረዳ። በዙሪያዬ ያሉና የተሻለ የግልቢያ ልምድ ያላቸው ሰዎች ፈረሱን ተቆጣጥረው ወደ ሜዳ እንዳወጣው ያደፋፍሩኝ ጀመር።

ነገር ግን ፈረሱ ዞሮ በጸጥታ ይዞኝ ወደ ጋጣው ውስጥ ተመልሶ እንደገባ ብነግራችሁ ታምናላችሁን? በዚያ የክሰዓት በኋላ ደግሞ ወደ ሜዳ ለመውጣት አልፈቀደም። ፈረሱን ጋለብሁት ከማለት እሱ ራሱ ነዳኝ ማለት እችላለሁ።

ከጥቂት ወራት ልምድ በኋላ ግን ይህ ፈረስ ተገራልኝ። እንደምፈልገው አዝዘው ጀመር።

ኡንድ መጋቢም ከበጎቹ ጋር መሆን ያለበት እንደዚህ ነው። የምትመራቸው ሰዎች ደካማ መሆንህን ከተገነዘቡ ይመሩሃል። ጠንካራ መሆንህን ካወቁ ግን መስመር ውስጥ ገብተው ይጓዛሉ።

ዐመፀኛ ሰዎችን ከመንጋው ውስጥ አስወጣ። ሰዎችን በአደባባይ መገሠጽ ሲያስፈልግህ አድርገው።

ሌቦችን የማስወገድ ጉልበት

በቤተክርስቲያን አገልግሎት የማክሰኞ ምሽት ፕሮግራም ላይ ረዳት መጋቢዬ አንድ የቤተክርስቲያን አባልን ወደ መድረክ ጠራው። ይህ የተጠራው ወጣት ልጅ በመስረቅ ይታወቅ ነበር።

ረዳት መጋቢው ታዲያ ለጉባኤው ይህ ወጣት ልጅ ከቤተክርስቲያን አባላት የሚዘርፍ አደገኛ ሌባ መሆኑን ተናገረ። በመቀጠልም እያንዳንዱ ሰው ከዚህ ሰው ራሱን እንዲጠብቅ ብሎም የሚናገረውን የሐሰት ወሬ እንዳይሰማ አሳሳበ።

ጉባኤው በመጀመሪያ በከባድ ጸጥታ ተዋጠ። በኋላ ግን በከባድ ጭብጨባ ተናጋ። ወጣቱ ልጅ መጀመሪያ ምንም እንደማንለው አስቦ ነበር። ቤተክርስቲያን ውስጥ ስለሆንን ያሻውን ነገር እንዲያደርግ የፈቀድንለት መስሎታል። ያ ግን የእርሱ የተሳሳተ ግምት ነበር። በጎቹም የመጋቢውን ጠንካራ አመራር አደነቁ።

... ጥቂት እርሾ ሊጡን ሁሉ እንዲያበካ አታውቁም??

እንግዲህ ያለ እርሾ እንዳላችሁ ኡዲሱን ሊጥ ትሆኑ ዘንድ እርጌውን እርሾ አስወግዱ። ፋሊካችን ክርስቶስ ታርዶአልና።...

1ኛ ቆሮንቶሲ 5:6-7

ለአንዳንዶቹ የመንጋህ አባላት ኮስተር በማለት የሚከተሉትን ነገሮች መናገር ይኖርብሃል።

“በአንተ አዝኛለሁ፡፡”

“ይህንን ክስተት አልጠብቅም ነበር፡፡”

“ከአንተ ከዚህ የተሻለ እጠብቅ ነበር፡፡”

“ይህ ዳግም እንዳይደገም”

“ያሳፍራል”

“ለክርስትና ልምምድህ ከሃያ በመቶ በላይ ዋጋ አልሰጥህም”

አንዳንዶች ተከራካሪዎችንም ውቀሱ

የይሁዳ መልእክት 1:22

መንጋዎችን ማረም እነርሱን ማሳጣት ማለት አይደለም፡፡

ሳታሳጣቸው ልታርማቸው ትችላለህ፡፡ ካላረምሃቸው ደግሞ ነውራቸው በጉባኤው ውስጥ መሰራጨት ይጀምራል፡፡

የ “ሩቢ፣ውጪ!” (ሩው) እርምጃ

ለአንዳንድ መንጋዎችህ የማትመችና ጠንካራ ልትሆን ይገባል፡፡ አንዳንዶቹን ደግሞ ከቤተክርስቲያን ውስጥ ልታስወግዳቸው ያስፈልጋል፡፡ በአንድ አጋጣሚ አንድ መጋቢ ምስባኩ ላይ ሆኖ ሁለት የሚሳሳቁ ልጃገረዶችን ተመለከተ፡፡ በዚህን ጊዜ ጮክ ብሎ፣ “ሩቢ፣ውጪ!” አለ፡፡ እርሷም ከመውጣት ውጪ ሌላ አማራጭ አልነበራትም፡፡ እናም አልተመለሰችም፡፡

ፌዘኝን ብታወጣ ክርክር ይወጣል፤ ጡብና ስድብም ያልቃል።

ምሳሌ 22:10

እንግዲህ የሩው እርምጃ የምለው ይህንን ነው፡፡ አንዳንድ ሰዎች ከቤተክርስቲያን መባረር ያስፈልጋቸዋል፡፡ በቤተክርስቲያን ውስጥ መኖራቸው የማይፈለግና የማይረባ በመሆኑ አስወግዳቸው፡፡ ነገሩ ይህን ያህል ቀላል ነው!

7. በትርጓና ምርኩዝን መንጋህን ለመመገብ ተጠቀምበት፡፡

በትርህንና ምርኩዝህን በመጠቀም በጎችህን እንዴት መመገብ እንዳለብህ መረዳት ይኖርብሃል፡፡ የመጋቢ ዋናው ተግባርም መመገብ

ነው። ሌሎች ተግባራት የሚመጡት ከዚህ በኋላ ነው። የመምራት ሥልጣን የሚሰጣቸው የመመገብ ችሎታ ላላቸው ነው።

በቀርሚሎስ መካከል ባለው ዱር ብቻቸውን የተቀመጡት ሰዎችህ፣ የርስትህን በጎች፣ በበትርህ አግድ እንደ ቀደመውም ዘመን በበላንና በገለጻድ ይሰማሩ።

ሚክያስ 7:14

በቤተክርስቲያኔ ውስጥ ከእኔ በእድሜም በጥበብም የበለሉ ሰዎች አሉ። ሆኖም በቤተክርስቲያን ውስጥ መሪያቸው ስሆን አገልግላቸዋለሁ። አባቴ ወይም እናቴ ሊሆኑ የሚችሉትን ለመምከር ሥልጣንን ከየት አገኛለሁ? ይህ ሥልጣን ሊገኝ የሚችለው ከመመገብ ችሎታ ነው።

ምድራዊ አባትህ የአባትነት ሥልጣኑን ከወዴት የሚያገኘው ይመስልሃል? ለዓመታት ስላበላህና በቀጣይነትም ስለሚመግብህ ነው። ወላጆችህ አንተን መመገብ ካቆሙ በሕይወትህ ያላቸውም ሥልጣን እየደበዘዘ ይሄዳል።

ኢየሱስ ሦስት ጊዜ ጴጥሮስን “በጎቼን መግብ” አለ። ለጌታ በጎቼ የእግዚአብሔር ቃልን በሚገባ መመገባቸው እጅግ አስፈላጊ ነገር ነው።

ኢየሱስም፦ በጎቼን አሰማራ።

ዮሐንስ 21:17

የአገልግሎት ቢሮዎች ሁሉ ዋና ተግባር የእግዚአብሔርን ቃል መስበክና ማስተማር ነው።

ኢየሱስም በምኩራቦቻቸው እያስተማረ፣ የመንግሥትንም ወገኔል እየሰበከ፣ በሕዝብም ያለውን ደዌና ሕማም ሁሉ እየፈወሰ፣ በከተማዎችና በመንደሮች ሁሉ ይዞር ነበር።

ማቴዎስ 9:35

ጳውሎስ ሐዋርያና ነቢይ ነበር። ራሱን ሲጠራም የአሕዛብ ሐዋርያ በማለት ነበር።

በእግዚአብሔር ፈቃድ የኢየሱስ ክርስቶስ ሐዋርያ የሆነ ጳውሎስ...

2ኛ ጢሞቴዎስ 1:1

በቁጥር 11 ላይም እንዲህ በማለት ቀጥሏል

እኔ ሰባኪና ሐዋርያ ኢሕዳብንም አስተማሪ እንድሆን በተሾምሁበት...

2ኛ ጢሞቴዎስ 1:11

ለእያንዳንዱ አገልጋይ ግልጽ ሊሆንለት የሚገባ ዋናው ተግባር ቃሉን መስበክና ማስተማር ነው። ጳውሎስ ለጢሞቴዎስቴዎስ ያለው ምንድን ነው?

በእግዚአብሔር ፊት... በጌታ በኢየሱስ ክርስቶስ ፊት... ቃሉን ስበክ...

2ኛ ጢሞቴዎስ 4:1-2

ጳውሎስ የመጽሐፍ ቅዱስ ቃል እንዳይሰበክ የሚፈልጉ ሰዎች እንደሚመጡ ተንብዮአል።

ሕይወት የሚገኝበትን ትምህርት የማይታገሡበት ዘመን ይመጣልና፤ ነገር ግን ጀርቻቸውን የሚያሳክክ ስለ ሆነ፤ እንደ ዝ ምኞታቸው ለራሳቸው አስተማሪዎችን ያከማቻሉ።

እውነትንም ከመስማት ጀርቻቸውን ይመልሳሉ፤ ወደ ተረትም ፈቀቅ ይላሉ።

2ኛ ጢሞቴዎስ 4:3-4

ይህ ጊዜ አሁን እንደሆነ አምናለሁ! ብዙዎች ትንቢት እንዲነገርላቸው ይፈልጋሉ። ፈጣን የ“ባርከኝ” ጸሎት እንዲሁም በዘይት መቀባትን ይሻሉ።

መጋቢዎች፣ የመመገብና የመስበክ አቅማችሁን አሳድጉ። ይህ ታላቅ ሀብታችሁ ነው። በዙሪያችሁ የምታውቋቸውን የእግዚአብሔር ሰዎች ተመልከቱ። እነዚህ ሰዎችም ጠንካራ የሆነ የመስበክና የማስተማር ችሎታ እንዳላቸው ታስተውላላችሁ።